

اصلاح معاشرہ

ہم اگر یہ چاہتے ہیں کہ ہمارا معاشرہ صالح قسم کا معاشرہ ہو، سب لوگ ایک دوسرے کے ہم درد ہوں، سب کی جان، مال اور عزت محفوظ ہو۔ اس میں بدکاری نہ ہو، چوری نہ ہو، ڈاکے نہ ہوں۔ رشوت ستانی نہ ہو، الغرض نیکی کی فراوانی اور حکمرانی ہو اور برائی مغلوب و محکوم ہو تو پھر اس کا طبعی، سائنٹیفک اور نبوی طریق یہ ہے کہ معاشرے میں توحید کی دعوت کو (اصل اور جامع شکل میں) پوری قوت کے ساتھ عام کیا جائے، کیوں کہ یہ تمام نیکیوں کی جڑ اور سب سے قوی ترین اور ثقیل ترین نیکی ہے اور شرک و بد اخلاقی کی پوری طاقت کے ساتھ تردید کی جائے، اس کے دلائل کو توڑا جائے، اس کے مظاہر و معابد کو مسمار کر دیا جائے۔ کیوں کہ شرک تمام برائیوں کی بنیاد اور سب سے قوی ترین اور ثقیل ترین برائی ہے۔ ثقیل ترین نیکی جب معاشرے میں جاگزیں ہو جائے گی تو پھر تمام نیکیاں اس کی قوت اور کشش ثقل کی بنا پر خود بخود اس کی طرف کھینچتی چلی آئیں گی۔ اور اس طرح ثقیل ترین برائی جب معاشرے سے رخصت ہوگی تو تمام برائیاں اس کی کشش ثقل کی بنا پر اس کے ساتھ ہی رخصت ہوتی چلی جائیں گی۔ (قاری نعیم الحق نعیم رحمہ اللہ)

کام چھوٹا گناہ بڑا

۵۴۔ کاروبار میں دھوکا دینا:

”نہی رسول اللہ ﷺ أن يبيع حاضر لباد ولا تناجشوا ولا يبيع الرجل على بيع أخيه.“

”اللہ کے رسول ﷺ نے منع فرمایا کہ کوئی شہری کسی بدوی کا دلال بنے اور نہ ہی تم خرید و فروخت کے وقت محض دھوکا دینے کے لیے قیمت بڑھاؤ اور نہ ہی کوئی اپنے بھائی کے سودے پر سودا کرے۔“

۵۵۔ نماز نہ پڑھنا:

حضرت بریدہ رضی اللہ عنہ سے روایت ہے کہ رسول اکرم ﷺ نے فرمایا:

((العهد الذي بيننا وبينهم الصلاة فمن تركها فقد كفر.))

(مسند أحمد: ۳۴۶/۵، ابن ماجہ: ۱۰۶۹)

”ہمارے اور کافروں کے درمیان عہد نماز ہے جس نے اس کو چھوڑ دیا اس نے کفر کیا۔“

حضرت جابر رضی اللہ عنہ سے روایت ہے کہ رسول اکرم ﷺ نے فرمایا:

((إن بين الرجل وبين الشرك والكفر ترك الصلاة.))

(صحیح مسلم، رقم الحدیث: ۸۲، أبوداؤد، رقم الحدیث: ۴۶۷۸، مسند أحمد: ۲۷۰/۳)

”شُرک، کفر اور مسلمان بندے کے درمیان فرق نماز کا چھوڑنا ہے۔“

۵۶۔ گمراہی کی طرف دعوت دینا:

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا:

((من دعا إلى الضلالة كان عليه من الأثم مثل آثم من تبعه لا ينقص ذلك من

آثامهم شيئا.)) (صحیح مسلم، رقم الحدیث: ۲۶۷۴، أبوداؤد، رقم الحدیث: ۴۶۰۹، سنن

ابن ماجہ، رقم الحدیث: ۲۰۶)

”جو کسی گمراہی کی طرف دعوت دیتا ہے اس کے اوپر اُن تمام لوگوں کا برابر گناہ ہوگا جو اس کی اتباع کریں گے اور

ان کے گناہوں میں کوئی کمی نہ ہوگی۔“

(عبدالرحیم بلتستانی)



بِسْمِ اللّٰهِ الرَّحْمٰنِ الرَّحِیْمِ

اَللّٰهُمَّ صَلِّ عَلٰى سَيِّدِنَا مُحَمَّدٍ وَعَلٰى اٰلِهِٖ وَسَلِّمْ

سہ ماہی
ماہنامہ ابوبکر صدیق السلفی

باقی
ماہنامہ محمد عطاء اللہ حنیف

03 رجب المرجب 1433 ھ جمعہ المبارک 25 تا 31 مئی 2012ء

مسک احمدیہ کتب خانہ و ترجمان

الاعنصل

یکے از مطبوعات دارالادعۃ السلفیہ

شمارہ 21 جلد 64

☆ جواہر پارے	☆ اصلاح معاشرہ
☆ کلمہ طیبہ	☆ کام چھوٹا گناہ بڑا
☆ ادارہ	☆ ربط ملت
☆ درس قرآن	☆ تفسیر سورہ یونس..... (۲۳)
☆ درس حدیث	☆ توفیق الہامی
☆ آثار حنیف پنجابی	☆ چراغ..... (۱۳)
☆ مقام رسالت	☆ سنت کا مفہوم اور اہمیت و حجیت
☆ سمیرت و سوانح	☆ ڈاکٹر شادی حسن بن یاسین از جری
☆ سمیرت و سوانح	☆ آداب سمیرت
☆ تذکرہ علمائے اہل حدیث	☆ مقرر اسلام عبد اللہ السلفی
☆ تبصرہ کتب	☆ مسلمان مائیدان اسلام کی آغوش میں..... تجرول پر مساجد اور اسلام (محمد سلیم چینی)
☆ شعر و ادب	☆ دور کی مٹا جات
	☆ علامہ سجاد (ج)

مجلس ادارت

- ☆ شیخ الحدیث حافظ ثناء اللہ مدنی
- ☆ مولانا محمد اسحاق بھٹی
- ☆ مولانا ارشد الحق اشرفی
- ☆ ملک عصمت اللہ قلعوی
- ☆ حافظ حماد شاکر

مدیر مسئول

- ☆ حافظ احمد شاکر

مینیجر

- ☆ محمد سلیم چینی

0333-4611619

کمپوزنگ

- ☆ رضا اللہ ساجد

0344-4656461

خط کتابت کے لیے : ہفت روزہ الاعتصام، 31 شیخ محل روڈ، لاہور
 کزنٹ اکاؤنٹ نمبر : ABL 2466-4 بلال شیخ برانچ لاہور
 فون نمبر : 042-3735 4406
 فیکس نمبر : 042-37229802
 رجسٹرڈ نمبر : CPL : 12

فیہرچہ : 12/- روپے
 سالانہ : 500/- روپے
 بیرونی ممالک سے : 200/- روپے
 ڈالرامیکی : 60/- ڈالرامیکی

E-Mail: al.aitisam@gmail.com

پرنٹر پرنٹ یا ریڈ پرنٹر لاہور۔ ناشر: حافظ احمد شاکر، مقام اشاعت: 31 شیخ محل روڈ لاہور 54000

رابط ملت

قرآن و سنت کی روشنی میں رہ کر آزادی، فکر، یایوں کہہ لیں کہ کسی بھی ”قلاذے“ سے بے نیازی ایک بہت بڑی نعمت ہے جو اللہ تعالیٰ نے عالمین باللہ دیت کو عطا کی ہوئی ہے۔ یہی وجہ ہے کہ اس برکت و رحمت کے باعث معاشرے اور تاریخ میں ان کے نقوش کو عوام الناس سنگ میل جان کر اپناتے ہیں۔

قیام پاکستان کے بعد عالمین باللہ دیت نے جماعتی نظم و ضبط کے لیے قیام پاکستان کے وقت فسادات سے متاثرہ افراد، خصوصاً علماء کو تلاش کر کے ان سے باہمی رابطے کیے اور یوں اجڑے اور بچھڑے ہوؤں کے دلوں کے زخم مندمل کرنے کی کوشش کی، اور یہی رابطے بعد میں تعارف پھر تعلق اور پھر تنظیم کی شکل اختیار کر گئے، اور بطور تنظیم اہل حدیث علماء و عوام مرکزی جمعیت اہل حدیث پاکستان کی ایک لڑی میں پروئے گئے۔ الحمد للہ

مرکزی جمعیت اہل حدیث پاکستان نے تنظیم کے لیے رکن سازی کی پھر مقامی، شہری اور صوبائی مراکز تشکیل دیے۔ بنیادی اصول طے کر کے شہری و صوبائی مجالس عالمہ و شوریٰ تنظیمی ڈھانچے ترتیب دیے اور انہی میں سے مرکزی جمعیت اہل حدیث پاکستان کی مجلس شوریٰ، مجلس عالمہ اور کابینہ کا انتخاب کر کے مرکزی جمعیت کو متحرک کیا۔ یہ نظم احوال کے نشیب و فراز کے ساتھ الحمد للہ رواں دواں ہے۔

مرکزی جمعیت اہل حدیث نے علمی خدمات کے میدان میں اعیان جماعت کے مشوروں سے ”دینیات“ (اردو ترجمہ مشکلات الاحادیث النبویہ) تقویت الایمان کا محقق، مرتب ایڈیشن، تنویر العینین فی اثبات دفع الیدین (عربی)، بغیۃ الفحول (عربی) کا حضرت حافظ محمد گوندلوی رحمہ اللہ، پھر مولانا امجد الدین رحمہ اللہ کا جتہ اللہ الباقہ کا انتخاب تھا (اردو)، تنویر العینین فی اثبات دفع الیدین (عربی)، بغیۃ الفحول (عربی) کا حضرت حافظ محمد گوندلوی رحمہ اللہ، پھر مولانا امجد الدین رحمہ اللہ کی معرکہ آراء کتب شہادت القرآن کی خوبصورت اشاعت کی بطور ترجمان مرکزی جمعیت ہفت روزہ الاعتصام کی طویل اشاعتی خدمات کے علاوہ الاعتصام کا جمیت حدیث نمبر، ۱۸۵۵ء کا تحریک آزادی نمبر کے علاوہ اس کے مختلف وقیع علمی عید ایڈیشن پھر ہفت روزہ اہل حدیث کا اجراء اس کی مختلف علمی اور شخصیات پر خصوصی اشاعتیں مرکزی جمعیت اہل حدیث کی مختصر علمی خدمات ہیں۔

اس کے علاوہ مرکزی جمعیت اہل حدیث پاکستان تبلیغی خدمات کے میدان میں ایک طویل عرصہ مقامی، شہری و صوبائی کانفرنسوں کے علاوہ مرکزی جمعیت اہل حدیث ایک مرکزی کانفرنس کا انعقاد بڑے اہتمام سے کرتی رہی یہ کانفرنس تین روز جاری رہتی اور مجلس شوریٰ کا سالانہ اجلاس بھی ۳ روزہ ہی جاری رہتا جس میں مرکزی جمعیت کے اہم ترین جماعتی، انتظامی، ملکی اور سیاسی فیصلے کیے جاتے۔ ان کانفرنسوں کی سب سے اہم خصوصیت یہ ہوتی تھی کہ اس کانفرنس میں اپنے مسلک کی تمام تنظیموں کے کاربراور قائدین کو دعوت شرکت و خطاب دی جاتی اور سب اصحاب اختلاف نظم کے باوجود ان میں شرکت فرما کر مسلک حقہ اہل حدیث کی مثبت اور برہم پورتر بنانی کرتے اور مسلکی یک جہتی کا اظہار فرماتے۔ بلکہ ان کانفرنسوں میں دیگر مکاتب فکر کے اصحاب کو بھی دعوت دی جاتی مثلاً دیوبند مکتب فکر کے داعی و حیدر سید عنایت اللہ شاہ گجراتی رحمہ اللہ، سید مظفر علی شہسی، آغا شورش کاشمیری۔ ان کے علاوہ اہم سیاسی جماعتوں کے قائدین، نوابزادہ نصر اللہ خاں، میاں محمود علی قصوری شیخ خورشید احمد رائے و دیگر اترسری اور وقت کے بدلے بدلے خطیب آغا شورش کاشمیری جیسے حضرات کے خطابات سے احباب جماعت کی سیاسی راہنمائی کا اہتمام کیا جاتا، اور حقیقت یہ ہے کہ دور دراز دیہات کے اہل حدیث عوام الناس اس کانفرنس کا سال بھر انتظار کرتے اور جس شہر میں یہ کانفرنس منعقد ہوتی میڈیا اس بات کا کھل دلوں سے اظہار کرتا کہ دینی اجتماعات میں اہل حدیث کا یہ واحد اجتماع ہوتا ہے جس سے شہر کی مساجد کی رونق تو بڑھتی ہے لیکن باغات اور سرگاہوں کی رونق میں اضافہ نہیں ہوتا۔

تدریسی و تعلیمی خدمات میں مرکزی جمعیت اہل حدیث کا اہم کارنامہ ۱۹۵۵ء کی لائل پور (حال فیصل آباد) میں مرکزی جمعیت اہل حدیث کی سالانہ کانفرنس کے موقع پر مجلس شوریٰ کے ایک فیصلے کے تحت اہل حدیث کی ایک مرکزی درس گاہ کا قیام، جس کا نام مولانا محمد حنیف ندوی رحمہ اللہ نے الجامعہ السلفیہ تجویز کیا اور اہل نے بالاتفاق منظور کر لیا۔ اس کا انتظام و انصرام، اور عالمی سطح پر جامعہ سلفیہ کا علمی مقام و احترام بلفضلہ تعالیٰ مثالی ہے اور جامعہ سلفیہ الحمد للہ قیام کے دن سے

ہرسال، ہر ماہ بلکہ ہر روز علم میں ترقی پذیر اور تعمیر میں وسعت و برکت سے مالا مال ہے اور یہ تادم تحریر جاری ہے۔

ایسے ہی مرکزی جمعیت وطن عزیز میں اٹھنے والی ہر مذہبی تحریک (۱۹۵۳ء کی انشئی قادیانی تحریک) سیاسی سرگرمیوں (۳۱ علماء کے ۲۲ دستوریت نکات) اور رفاہی خدمات (سیلاب کی تباہ کاریوں) میں بھی ہمیشہ شامل رہی۔ ملکی سیاست میں مرکزی جمعیت کسی ایک سیاسی جماعت کے ساتھ کبھی تعلق نہ بنی بلکہ اراکین شوریٰ کو مرکز کی طرف سے اپنے علاقوں میں مقامی ترجیحات کو ملحوظ رکھنے کی عمومی ہدایت ہوتی تھی۔ اور کم و بیش ستر کی دہائی تک مرکزی جمعیت کی سیاست اسی اصول کے گرد گھومتی رہی، اور جب مرکزی جمعیت نے بطور مسلکی فکر کے میدان سیاست میں اتارنے کا فیصلہ کیا تو اس کے بعد ہی مختلف فقہی و مسلکی مکاتب فکر میدان سیاست میں وارد ہوئے جس کے نتائج تاریخ محفوظ کر رہی ہے۔ ہمارے تہرے کی ضرورت نہیں نیز وطن عزیز کے دیگر اہم اداروں اسلامی نظریاتی کونسل اور مرکزی وصوئیاتی رویت بلال کیٹیوں، سیرت کافر نوسوں میں حاکمین مسلک اہل حدیث کو بھی نمائندگیاں ملتی رہیں جبکہ مختلف اوقات میں حضرت مولانا محمد داود غزنوی حضرت مولانا محی الدین لکھنوی اور حضرت مولانا عین الدین لکھنوی رحمہ اللہ اپنے ذاتی مقام و مرتبہ اور عقیدت و نیاز مندی کے باعث اسمبلیوں کے رکن بھی منتخب ہوتے رہے اور پھر بعد میں مرحوم جنرل ضیاء الحق نے اپنے صوابدیدی اختیارات کے تحت جب مجلس شوریٰ قائم کی تو اس وقت بھی بعض اعیان جماعت کو مجلس شوریٰ کا رکن نامزد کیا۔

میاں نواز شریف سیاست بلکہ اقتدار میں جب آئے یعنی پہلی مرتبہ وزیر اعظم بنے تو اس وقت ان پر خاندانی مذہبی ماحول اور تربیت کے اثرات نمایاں تھے، مرکزی جمعیت اسی دوران میاں سے متاثر اور ان کی مسلم لیگ (ن) سے منسلک ہوئی، اس وقت مسلم لیگ (ن) کو ایک ایک سیٹ کی ضرورت تھی، اور ضلع قصور کی سیٹ چونکہ عقیدت و عقیدے کی بنیاد پر لکھنوی خاندان کے پاس تھی اس لیے انھوں نے مرکزی جمعیت کو اختلاف عقائد کے باوجود قبول کیا بلکہ خوش آمدید کہا کہ یہ ان لیگ کی ایک سیاسی ضرورت تھی۔ بعد میں مرکزی جمعیت اس کی مستقل اتحادی بن گئی۔ اس سیاسی اتحاد کو اھوون البلیتین، یعنی کمزور برائی، بھی کہا جاسکتا ہے کہ اس کے بالمشابہ دیگر مضبوط سیاسی جماعتیں بالکل لادین بلکہ شاید اس سے بھی کچھ زیادہ ہی، جن میں جماعت کا ایک طبقہ اور وسیع حلقہ حسب ضرورت ان لیگ کی سیاسی حمایت کا حامی تو تھا لیکن عقائد کی فلیج کے باعث یہ اتحاد اس طبقے اور حلقے کو کبھی ہضم نہ ہو سکا کہ مرکزی جمعیت کی بنیادی عقیدے پر ہے۔ تاہم افراد جماعت نجی مجالس میں اختلاف رائے کا اظہار تو کرتے رہے لیکن مرکزی جمعیت کو کبھی کسی سیاسی الجھن یا بحران میں نہیں ڈالا کہ اس سے تنظیمی یک جہتی پر خراش یا اس میں دراڑ آنے کا امکان تھا۔ حقیقت یہ ہے کہ میاں صاحبان نے جو ارحم سے واپس آ کر کوئی سیاسی معرکہ تو کیا پھر نہ تھا کوئی اہم سیاسی قدم بھی نہیں اٹھایا جس سے دین، وطن اور عوام کو کسی بھی درجہ کی آسودگی ملی ہو، میاں صاحبان اپنے جن کارناموں کو بیان کرتے نہیں تھکتے ذرائع ابلاغ نے اب کسی راز کو راز نہیں رہنے دیا عوام ان کارناموں کے منظر، پس منظر اور یہ منظر سب سے جلد یا بدیر آگاہ ہو جاتے بلکہ ہونچکے ہیں۔ خصوصاً موجودہ حکومت کے چار سالہ دور کے کسی کارنامے سے بڑے میاں صاحب اپنی بریت ثابت نہیں کر سکتے۔ جمہوریت کی بقا کے نام پر میاں صاحب موجودہ حکومت کی ہر قباحت، ظلم اور بربریت میں برابر کے شریک رہے اور ہیں۔ اور میاں صاحب نے جمہوریت کے استحکام کے نام پر موجودہ حکمرانوں کی جاوے جا حمایت کر کے پی۔ پی۔ پی کا سیاسی ہم زلف ہونا ثابت کر دیا ہے۔

ڈی جی خان میں مرکزی جمعیت کی شوریٰ کے بعض فیصلے پڑھ کر مرکزی جمعیت کی یہ مختصر تاریخ، اہداف اور خدمات کا تذکرہ نوک قلم پر آ گیا۔ خصوصاً بعض علماء و اعیان جماعت سے نفرت کا ترشح ہونے یا بیکاث کے اعلان سے تو بہت ہی قلبی و دہنی کوفت ہوئی کہ مرکزی جمعیت کی تاریخ اس سے ابا کرتی ہے۔ یہ جذبات اگر کارکنوں کے تھے تو قیادت کو لامعت، مفاہمت بلکہ شفقت و دانش مندی سے کارکنوں کے جذبات کو ثبت راہ پر ڈال کر جگ ہنسی سے بچنا اور جماعتی اختلافات کو جماعت ہی کے پلٹ فارم پر زیر بحث لانا اور اٹلے کرنا چاہیے تھا۔ ایسے ہی ان لیگ کی اب بھی غیر مشروط حمایت مرکزی جمعیت کے تاسیسی کاربر کی صحیح سیاسی اور قدیم پالیسیوں سے عدم ہم آہنگی کے علاوہ موجودہ سیاسی حالات میں بھی ان لیگ کا کوئی ایسا اہم سیاسی قدم سامنے نہیں آ سکا جسے پی۔ پی۔ پی سے کم نقصان دہ کہا جاسکے، سوائے ان معروف خرابیوں کے نام پر احتجاجی تحریکوں اور ہڑتالوں کے شوکے۔ اگر عوام یہ سوچیں کہ یہ خرابیاں شروع ہونے کے وقت کیا میاں صاحب سوئے ہوئے تھے؟ مراعات میں تھے؟ یا دستور زبان بندی کے معاہدے کی وجہ سے خاموش تھے تو وہ حق بجانب ہیں۔

اس لیے ہماری درخواست ہے کہ مرکزی جمعیت شوریٰ کی اس قرارداد پر نظر ثانی فرما کر مسلکی یک جہتی کو تقویت دے۔ کہ بقول اقبال

فرد قائم ہے ربط ملت سے تنہا کچھ نہیں
موج ہے دریا میں اور بیرون دریا کچھ نہیں

تفسیر سورہ یس

مولانا ارشاد الحق اثری رحمہ اللہ

حسن خاتمہ کا عجیب واقعہ:

سورہ یس کی یہ آیات تو بندہ مومن کے جنت میں چلے جانے کے بعد کی ہیں، جب اُسے جنت میں جانے کا حکم مل گیا تو اُس نے کہا:

﴿لَيْكَيْتَ قَوْمِي يَعْلَمُونَ بِمَا غَفَرَ لِي رَبِّي وَجَعَلَنِي مِنَ الْمُكْرَمِينَ﴾ [یس: ۲۶، ۲۷]

حافظ ذہبی رحمہ اللہ نے اسی نوعیت کا ایک عجیب واقعہ امام ابوالوقت عبدالاول السجری (الہروی) (توفی ۵۵۳ھ) کے بارے میں ذکر کیا جنہیں انھوں نے ”الشیخ، الإمام، الزاهد، شیخ الاسلام، مسند الافاق“ کے القاب سے یاد کیا ہے۔ ان کے حلقہ تلمذ میں امام ابن عساکر، علامہ ابن جوزی اور علامہ سماعانی جیسے اعیان شامل ہیں۔ خود اُن کا بیان ہے کہ امام ابوالحسن عبدالرحمن بن محمد داودی سے صحیح بخاری کے سماع کے لیے اپنے والد گرامی امام عیسیٰ بن شعیب کے ہمراہ ”بویش“ جانے کے لیے گھر سے نکلا۔ میری عمر دس سال سے کم تھی۔ میرے والد نے میرے ہاتھوں میں دو پتھر تھما دیے، میں ان کے خوف سے انھیں اٹھائے ہوئے ان کے ساتھ ساتھ تھا اور وہ وقتاً فوقتاً میری طرف دیکھتے تھے۔ جب انھوں نے محسوس کیا کہ میں تھک گیا ہوں تو انھوں نے فرمایا: ایک پتھر پھینک دو، میں نے ایک پتھر پھینک دیا۔ پھر ہم چلتے رہے تا آنکہ میں تھک گیا تو انھوں نے فرمایا: کیا تھک گئے ہو؟ میں نے ڈرتے ہوئے کہہ دیا: نہیں۔ انھوں نے فرمایا کہ پھر تم آہستہ کیوں چل رہے ہو؟ میں کچھ دیر تیزی سے ان کے ساتھ چلا اور مزید تھک گیا تو انھوں نے دوسرا پتھر مجھ سے لے کر پھینک دیا۔ پھر چل پڑے۔ جب میں تھکن سے چور چور ہو گیا

تو انھوں نے مجھے اٹھا لیا۔ راستے میں ایک قافلہ ملا تو انھوں نے کہا: شیخ عیسیٰ! آپ یہ پچہ ہمیں دے دیں بلکہ آپ بھی ہمارے ساتھ سواری پر بیٹھ جائیں، ہم آپ کو بویش پہنچا دیں گے مگر والد صاحب نے فرمایا:

”معاذ اللہ اُن نرکب فی طلب احادیث رسول اللہ ﷺ بل نمشی۔“

”اللہ کی پناہ کہ ہم رسول اللہ ﷺ کی احادیث کی طلب میں سوار ہو جائیں۔“

یہ تھک جائے تا تو میں حدیث رسول کی تکریم اور ثواب کے لیے اسے کندھے پر بٹھالوں گا۔ میرے والد صاحب کی حُسن نیت کا نتیجہ ہے کہ صحیح بخاری وغیرہ کتب حدیث کے سماع کی نعمت حاصل ہوئی۔ میرے اقران میں کوئی بھی باقی نہیں رہا۔ تمام امصار سے لوگ اب میرے پاس سماع کے لیے آتے ہیں۔

امام عبدالاول کے تلمیذ عبدالباقی الہروی کا بیان ہے کہ امام صاحب بیمار ہو گئے۔ ایک دن وہ میرے سینے کا سہارا لیے لیٹے ہوئے تھے اور مسلسل اللہ کے ذکر میں مشغول تھے۔ محمد بن قاسم آئے تو انھوں نے کہا:

یا سیدی! قال النبی ﷺ: ((من كان آخر كلامه لا إله إلا الله دخل الجنة.))

”اے میرے سردار! نبی کریم ﷺ نے فرمایا ہے: جس کا آخری کلام لا الہ الا اللہ ہو گیا، وہ جنت میں چلا گیا۔“ انھوں نے اپنی آنکھ کھولی اور پڑھا:

﴿لَيْكَيْتَ قَوْمِي يَعْلَمُونَ بِمَا غَفَرَ لِي رَبِّي وَجَعَلَنِي مِنَ

”حدثنا بشار حدثنا أبو عاصم عن عبد الحميد بن جعفر عن صالح عن كثير بن مرة عن معاذ بن جبل رضي الله عنه قال: قال رسول الله ﷺ: ((من كان آخر كلامه لا إله إلا الله، دخل الجنة.)) ومات رحمه الله.“

(معرفة علوم الحديث، ص: ٧٦)

گویا انھوں نے مکمل حدیث مع سند پڑھی اور جان جان آفرین کے سپرد کردی۔

حضرت شیخ عبدالقادر جیلانی رحمہ اللہ نے مرض الموت میں جو نصیحتیں کیں وہ ”فتوح الغیب“ کے آخر میں قابل مراجعت ہیں۔ انھی میں یہ بھی مذکور ہے کہ آخری وقت میں وہ فرمانے لگے:

”میرے گرد سے ہٹ جاؤ۔ میں ظاہر میں تمھارے ساتھ ہوں لیکن باطن میں دوسروں کے ساتھ ہوں۔ میرے پاس تمھارے سوا اور لوگ حاضر ہیں، ان کے لیے جگہ خالی کر دو اور ان کے ساتھ ادب کرو۔ یہاں بڑی رحمت نازل ہے۔ ان کے لیے جگہ تنگ نہ کرو، تم پر سلام ہو اور برکت ہے..... الخ“ (فتوح الغیب)

اللہ والوں کے لیے اس نوعیت کے بہت سے واقعات ہیں۔ انسان کو فوت ہوتے وقت احساس ہو جاتا ہے کہ انجام کیا ہونے والا ہے، چنانچہ حضرت براء بن عازب رضی اللہ عنہ سے مروی ہے کہ رسول اللہ ﷺ نے فرمایا: بندہ مومن جب دنیا سے جا رہا ہوتا ہے اور آخرت کی طرف بڑھ رہا ہوتا ہے تو اُس کے پاس آسمان سے فرشتے سورج کی مانند روشن چہروں سے آتے ہیں، جنت کا کفن اور جنت کی خوشبو لیے ہوئے ہوتے ہیں اور نظر جہاں تک پہنچتی ہے اتنی دور بیٹھ جاتے ہیں۔ تا آنکہ ملک الموت علیہ السلام آتا ہے اور اس کے سر کے قریب بیٹھ جاتا ہے اور کہتا ہے:

”أيتها النفس الطيبة! أخرجي إلى مغفرة من الله ورضوان.“

المُكَرَّمِينَ ۝ ﴿يس: ٢٦، ٢٧﴾

محمد بن قاسم اور سب حاضرین حیران ہو گئے، پھر انھوں نے سورۃ یس مکمل کی، تین بار اللہ، اللہ، اللہ کہا اور جان جان آفرین کے سپرد کردی۔ (سیر اعلام النبلاء: ٢٠ / ٣٠٩)

حافظ ذہبی رحمہ اللہ نے ہی ذکر کیا ہے کہ جب حضرت عمر بن عبدالعزیز رحمہ اللہ نے بوقت وفات اپنے اہل خانہ کو مخاطب ہو کر فرمایا: کمرے سے نکل جاؤ۔ اہل خانہ کمرے سے باہر دروازے کے قریب بیٹھ گئے تو انھوں نے سنا کہ حضرت عمر رحمہ اللہ فرما رہے ہیں:

”مرحبا بهذه الوجوه.“

”ان آنے والے چہروں کو مرحبا!“

پھر انھوں نے یہ آیت تلاوت کی:

﴿تِلْكَ الدَّارُ الْأَخِرَةُ نَجْعَلُهَا لِلَّذِينَ لَا يُرِيدُونَ عُلُوًّا فِي الْأَرْضِ وَلَا فَسَادًا وَالْعَاقِبَةُ لِلْمُتَّقِينَ ۝﴾

[القصص: ٨٣]

پھر آواز رک گئی۔ افراد خانہ اندر داخل ہوئے تو وہ فوت ہو چکے تھے۔ (سیر اعلام النبلاء: ١٥ / ١٤٢)

امام ابو زرہ عبید اللہ بن عبدالکریم رازی رحمہ اللہ کا شمار کبار محدثین میں ہوتا ہے۔ مرض الموت میں ان کے پاس امام ابو حاتم رحمہ اللہ، ابن واریہ اور منذر بن شاذان رحمہ اللہ وغیرہ تھے۔ انھوں نے کلمے کی تلقین کرنا چاہی لیکن وہ امام ابو زرہ رحمہ اللہ کی عظمت کی وجہ سے کچھ کہہ نہ سکے۔ بالآخر انھیں ایک ترکیب سوجھی کہ وہ اس حدیث کا ذکر کریں، چنانچہ امام ابن واریہ رحمہ اللہ نے کہا:

”حدثنا أبو عاصم حدثنا عبد الحميد بن جعفر عن صالح.“

اس کے بعد وہ خاموش ہو گئے۔ پھر امام ابو حاتم رحمہ اللہ نے فرمایا:

”حدثنا بشار حدثنا أبو عاصم عن عبد الحميد بن جعفر عن صالح.“

اور وہ بھی خاموش ہو گئے۔ امام ابو زرہ رحمہ اللہ فرمانے لگے:

بِمَا قَدَّمْتُمْ آيَاتِكُمْ وَأَنَّ اللَّهَ لَا يَهْدِي الْقَوْمَ الظَّالِمِينَ ﴿٥٠﴾

[الأنفال: ۵۰، ۵۱]

”اور کاش تو دیکھے جب فرشتے ان لوگوں کی جان قبض کرتے ہیں جنہوں نے کفر کیا، وہ ان کے چہروں اور پشتوں پر مارتے ہیں اور (کہتے ہیں) جلنے کا عذاب چکھو۔ یہ اس کا بدلہ ہے جو تمہارے دونوں ہاتھوں نے آگے بھیجا اور یقیناً اللہ بندوں پر ظلم کرنے والا نہیں۔“

لہذا انسان کو اس دنیا سے جاتے وقت احساس ہو جاتا ہے کہ وہ کہاں لے جایا جا رہا ہے۔ بندہ مؤمن کو بسا اوقات اس کے نطق و اظہار کی توفیق عطا فرما دی جاتی ہے، زبان سے ایمان و اسلام پر یقین و اعتراف کے کلمات جاری ہو جاتے ہیں۔

اللهم أحينا مسلما وأمتنا مسلما واحشرنا مع النبیین والصدیقین والشهداء والصالحین .
آمین یا رب العالمین .



”اے پاکیزہ روح! اللہ کی بخشش اور خوشنودی کی طرف نکلو۔“
تو وہ جسم سے یوں نکلتی ہے جیسے مشکینے سے پانی کا قطرہ نکلتا ہے۔
مگر کافر جب دنیا سے جا رہا ہوتا ہے تو آسمان سے سیاہ رنگ کے (دُراؤنے) چہرے والے فرشتے آتے ہیں اور حد نظر پر بیٹھ جاتے ہیں، پھر ملک الموت علیہ السلام آتا ہے اور اس کے سر کے قریب بیٹھ جاتا ہے اور کہتا ہے:

”أيتها النفس الخبيثة! اخرجي إلى سخط من الله.“

”اوغیبتہ روح! اللہ کے عذاب کی طرف نکل۔“
تو روح جسم میں پھیل جاتی ہے۔ ملک الموت اس کی روح کو اس طرح کھینچتا ہے جیسے لوہے کی تیخ سے ترصوف کو کھینچا جاتا ہے۔
(احمد، ابوداؤد)

اللہ سبحانہ و تعالیٰ نے فرمایا ہے:

﴿وَلَوْ تَرَىٰ إِذْ يَتَوَفَّى الَّذِينَ كَفَرُوا الْمَلَائِكَةُ يَضْرِبُونَ وُجُوهَهُمْ وَأَذْهَبَ لَهُمْ وُفُوقًا عَذَابَ الْحَرِيقِ ۝ ذٰلِكَ

استدراک

گزشتہ شمارے (جلد: ۶۳، شمارہ: ۲۰) کی ”تفسیر سورہ یس“ (ص: ۴، کالم: ۱، سطر: ۲۲ کے بعد) میں درج ذیل پیرا گراف کپوز ہونے سے رہ گیا تھا، احباب نوٹ فرمائیں:

”شہید کے بارے میں ہی حضرت عبداللہ بن عباس رضی اللہ عنہما سے روایت ہے کہ رسول اللہ ﷺ نے فرمایا: تمہارے شہید بھائیوں کی ارواح سبز پرندوں کے اجواف میں جنت کے پھل کھاتیں اور جنت کی مہروں سے پانی نوش جان کرتیں ہیں اور سونے کی قدیلوں میں عرش کے نیچے وقت گزارتی ہیں۔ وہ یہ عیش و آرام پا کر کہتی ہیں:

”یا لیت لنا إخواننا یعلمون ما صنع الله لنا .“

”اے کاش، ہمارے بھائیوں کو معلوم ہو جائے کہ ہمارے اکرام میں اللہ نے کیا کیا ہے۔“
تاکہ وہ جہاد سے گریز نہ کریں۔ اللہ تعالیٰ نے انہیں فرمایا: تمہاری یہ بات میں انہیں پہنچا دیتا ہوں۔ اس پر اللہ تعالیٰ نے سورہ آل عمران کی آیت (۱۶۹) نازل فرمائی۔ (مسند احمد، وغیرہ)

یہی بات شہید ہونے کے بعد اس مرد مومن نے اپنی قوم کے بارے میں کہی:

﴿لَئِیْتَ قَوْمِی یَعْلَمُونَ ۝ بِمَا غَفَرْتُ لَی رَیْبِی ۝﴾ [یس: ۲۶، ۲۷]

توفیق الباری

”الادب المفرد“ للبخاری کا اردو ترجمہ مع تشریحات و فوائد

از حضرت نواب سید صدیق حسن خان صاحب مدظلہ

تسہیل: حافظ محمد اشرف سعید (نیکرول شالامار باغ۔ لاہور)

باب: ما یقول إذا استیقظ باللیل

رات کو جاگ جائے تو یہ دعا پڑھے

۱۲۵۴. عن ربيعة بن كعب قال: كنت أبيت

عند باب النبي ﷺ فأعطيه وضوءه، قال

فأسمعه الهوي من الليل يقول: ((سمع الله لمن

حمده)) وأسمعه الهوي من الليل يقول:

((الحمد لله رب العالمين.))

”حضرت ربیعہ بن کعب رضی اللہ عنہ سے روایت ہے کہ میں رسول

اللہ ﷺ کے دروازے کے پاس رات گزارتا تھا، میں

آپ ﷺ کے وضو کے لیے پانی پیش کرتا۔ جب آپ ﷺ

بیدار ہوتے تو میں اکثر آپ کی زبان سے یہ کلمات سنتا:

سمع الله لمن حمده اور الحمد لله رب

العالمین۔“

باب: من نام وبیده غمر

رات کو ہاتھ میں چربی لگی وغیرہ کی چکناٹاٹ لگے ہوئے سو جانا

۱۲۵۵. عن ابن عباس، عن النبي ﷺ قال:

((من نام وبیده غمر قبل أن يغسله فأصابه شيء

فلا یلو من إلا نفسه.))

حضرت ابن عباس رضی اللہ عنہما سے روایت ہے کہ رسول اللہ ﷺ

نے ارشاد فرمایا: ”جو شخص اس حالت میں سو گیا کہ اس کے

ہاتھوں میں کوئی چیز چکناٹی وغیرہ کی لگی ہوئی تھی اور اس نے

اسے دھویا نہیں بلکہ اسی حالت میں سو گیا، پھر اسے کوئی

باب: إذا قام من فراشه ثم رجع فليفضه

بستر سے اٹھ کر جائے اور پھر دوبارہ واپس آئے تو اسے جھاڑے

۱۲۵۳. عن أبي هريرة قال: قال النبي ﷺ:

((إذا أوى أحدكم إلى فراشه فليأخذ داخله

إزاره فلينفذ بها فراشه، وليسم الله فإنه لا

يعلم ما خلفه بعده على فراشه، فإذا أراد أن

يضطجع فليضطجع على شقه الأيمن، فليقل:

سبحانك ربی، بک وضعت جنی، وبک

أرفعه، إن أمسکت نفسي فاغفر لها، وإن

أرسلتها فاحفظها بما تحفظ به عبادك

الصالحين.))

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے

ارشاد فرمایا: ”جب تم اپنے بستر پر سونے کے لیے آؤ تو اپنی

چادر کے ایک پلو سے بستر کو جھاڑو اور بسم اللہ پڑھ لیا کرو

کیونکہ تمہیں کیا معلوم تھا رے جانے کے بعد بستر پر کون

سی چیز گری ہو (اللہ اکبر، یہ اس وقت جب چراغ روشنی نہ

تھی) جب سونے کا ارادہ کرے تو دائیں پلو پر لیٹے اور یہ

دعا پڑھے: پاک ہے میرا پروردگار تیرے ہی نام کے ساتھ

میں نے اپنا پلو لگایا اور تیرے ہی نام کے ساتھ اس کو

اٹھاؤں گا۔ اگر تو میری روح کو روک لے تو اس کی مغفرت

فرما۔ اگر تو اس کو چھوڑ دے تو اس کی حفاظت فرما جیسے تو

اپنے صالح بندوں کی حفاظت کرتا ہے۔“

فإن الشيطان يدل مثل هذا فتحرقكم .))
حضرت ابن عباس رضی اللہ عنہما سے روایت ہے کہ ایک مرتبہ چوہا آیا، چراغ کی بتی کو لے کر جانے لگا۔ ایک لڑکی اس کو چھڑانے کے لیے دوڑی تو رسول اللہ ﷺ نے فرمایا: ”اس کو جانے دو۔“ وہ چوہا اس بتی کو لے آیا اور چٹائی پر ڈال دیا جس پر آپ ﷺ تشریف فرما تھے۔ اس چٹائی میں سے ایک درہم کے برابر جگہ جل گئی۔ رسول اللہ ﷺ نے ارشاد فرمایا: ”جب تم سونے لگو تو اپنے چراغ بجھا دیا کرو۔ شیطان چوہے کو اس طرح کی باتیں بھھا دیتا ہے جس سے تمہاری چیزیں جل جاتی ہیں اور تم کو جلا دیتا ہے۔“

۱۲۵۹ . عن أبي سعيد قال: استيقظ النبي ﷺ ذات ليلة، فإذا فأرة قد أخذت الفتيلة، فصعدت بها إلى السقف لتحرق عليهم البيت، فلعلها النبي ﷺ وأحل قتلها للمحرم .
”حضرت ابوسعید رضی اللہ عنہ سے روایت ہے ایک رات رسول اللہ ﷺ جاگے اچانک دیکھا تو چوہے نے چراغ کی بتی پکڑی اور چھت کی طرف چڑھنے لگا تا کہ گھر کو جلا دے جس سے وہ لوگ بھی جل جائیں۔ رسول اللہ ﷺ نے اس چوہے پر لعنت فرمائی اور احرام باندھنے والے کے لیے اس کا قتل حلال قرار دے دیا۔“

باب: لا تترك النار في البيت حين ينامون
سوئے وقت گھر میں جلتی ہوئی آگ کھلی نہ چھوڑو
۱۲۶۰ . عن سالم، عن أبيه، عن النبي ﷺ قال: ((لا تتركوا النار في بيوتكم حين تنامون .))

حضرت سالم بن عبد اللہ بن عمر رضی اللہ عنہما سے روایت ہے کہ رسول اللہ ﷺ نے ارشاد فرمایا: ”سونے لگو تو آگ گھر میں کھلی نہ چھوڑو (اس کو بجھا دو۔)“

زہریلی چیز کاٹ لے تو وہ اپنے ہی نفس کو ملامت کرے۔“
۱۲۵۶ . عن أبي هريرة، عن النبي ﷺ قال: ((من بات ويده غمر فأصابه شيء فلا يلو من إلا نفسه .))

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے ارشاد فرمایا: ”جس شخص نے رات گزاری اس حالت میں کہ اس کے ہاتھ پر کوئی چکنائی لگی ہوئی ہو، پھر اگر اس کو کوئی تکلیف پہنچ جائے تو وہ اپنے ہی نفس کو ملامت کرے۔“

باب: إطفاء المصباح

چراغ کو بجھانا

۱۲۵۷ . عن جابر بن عبد الله، أن رسول الله ﷺ قال: ((أغلقوا الأبواب، وأوكوا السقاء، وأكفثوا الإناء، وخمروا الإناء، وأطفئوا المصباح، فإن الشيطان لا يفتح غلقا، ولا يحل وكاء، ولا يكشف إناء، وإن الفويسقة تضرم على الناس بيتهم .))

حضرت جابر رضی اللہ عنہ بن عبد اللہ سے روایت ہے کہ رسول اللہ ﷺ نے ارشاد فرمایا: ”دروازے بند کر لیا کرو، مشکیزے کا منہ باندھ دو، برتن اوندھے کر دو، برتن ڈھانپ دو اور چراغ بجھا دو کیوں کہ شیطان بند چیز کو نہیں کھولتا، نہ مشکیزے کا منہ کھولتا ہے، نہ برتن سے پردہ ہٹاتا ہے، بے شک چوہے وغیرہ گھروں کو جلا دیا کرتے ہیں۔“

۱۲۵۸ . عن ابن عباس قال: جاءت فأرة فأخذت تجر الفتيلة، فذهبت الجارية تزجرها، فقال النبي ﷺ: ((دعيها)) فجاءت بها فألقتهما على الخمرة التي كان قاعدا عليها، فاحترق منها مثل موضع درهم، فقال رسول الله ﷺ: ((إذا نمتم فأطفئوا سرجكم،

جرعات

مولانا عطاء اللہ حنیف بھوجیانی ؒ

آج کل ہر اسکول، این۔ جی۔ او یا مدرسہ پر طلب العلم فریضۃ علمی کل مسلم جو کچھا ہوتا ہے صحیح بات یہ ہے کہ اس فرضیت سے مراد اس قدر دینی علم ہے جس سے ہر مسلمان اللہ تعالیٰ یعنی خالق کے حقوق و فرائض (اوامر و نواہی، حلال و حرام) اور مخلوق یعنی اس کے بندوں (والدین، اساتذہ، اولاد، بہن بھائیوں، رشتہ داروں، پڑوسیوں، مسلمانوں اور انسانوں) کے حقوق کا علم حاصل کرے اور یہی علم ہر مسلمان پر فرض ہے۔ آج شائع ہونے والے ادارے میں مولانا نے اس غیر دینی سوچ اور فکر پر کرب کا اظہار کیا ہے جو علم برائے معاش کی صورت میں معاشرے کے رگ وریشے میں سرایت کر چکا ہے۔ اس کا اگر دلچسپ تجربہ کرنا چاہیں تو دیکھیے ایم اے عربی شخص عربی کی چند سطریں لکھتا تو کچا پڑھ بھی نہیں سکتا، یہی حال اسلامیات اور دیگر موضوعات کا ہے۔ یہ زہر جب سے دھیرے دھیرے دینی اور عربی مدارس میں پہنچا ہے تو اب بعض فاضلین درس نظامی عربی بولنا لکھنا تو دور کی بات ہے کسی عربی عبارت کا ترجمہ بھی نہیں کرنا پڑ جائے تو وہ دخت (مشکل) میں پڑ جاتے ہیں۔ کیوں؟ صرف اس لیے کہ سارا علم برائے معاش اور حصولِ اسناد ہوتا ہے۔ ملاحظہ فرمائیے مولانا کا ۵۵ سال پہلے کا ادارہ موجودہ حالات پر کس طرح منطبق آتا ہے۔ (احمد شاکر)

(۱۶)

تھا اس نے ”فطرت“، ”نچر“، ”تحفظ حقوق“، ”حقوق نسواں“ اور ”ترقی“ وغیرہ فریب نظر عنوانوں سے محمدی اسلام کو یہاں سے رخصت کرنے میں کیا کیا جتن نہیں کیے۔

یہ بات اب کھل کر سامنے آ گئی ہے کہ جس چیز کو ”تعلیم جدید“ کہا جاتا ہے اس کا مطمع نظر پیٹ کی ضرورت کو ہر صورت مقدم رکھنا، معاشی مشکلات کو حل کرنا، اور صرف مادی ترقی کا حصول ہوتا ہے۔ اس کی ساری مشینری اسی محور کے گرد گھومتی ہے۔ ہائی اسکولوں، کالجوں، دفاتروں، عدالتوں میں یہی فضا ہے۔ اس کے طلباء، مدرسین اور اساتذہ میں اسی قسم کے چرچے رہتے ہیں۔

اور مستثنیات سے معذرت کے ساتھ عرض ہے کہ اس کھپکھپ کی بہت بڑی اکثریت تنخواہ، ترقی، گریڈ، سروس، امتحانات، ڈگریوں اور عہدوں کے چکر میں پھنسی رہتی ہے اور بس دھن دولت کی ہوتی ہے۔ صبح ہوتی ہے شام ہوتی ہے

عمر یوں ہی تمام ہوتی ہے غلط فہمی نہ ہو، جہاں تک ”تعلیم جدید“ کے یکے از اسباب معیشت ہونے کا تعلق ہے، دوسری صنعتوں کی طرح اس سے انکار نہیں۔ لیکن

ہمارے اس ملک پاکستان میں معاشرے کا بگاڑ جس تیزی سے ترقی کر رہا ہے اس سے ہر حساس مسلمان پریشان ہے، مگر اس مرض کے علاج کی طرف نہ تو پوری توجہ دی جا رہی ہے اور نہ اس کے لیے کوئی موثر عملی اقدام کیا جا رہا ہے۔

بلاشبہ اس کا علاج صرف قرآن حکیم اور حدیث پاک کی تعلیم کے عام کر دینے میں ہے کہ انبیاء علیہم السلام کے علوم و معارف کا گنجینہ یہی ہیں۔ انہی کے رائج و نافذ رہنے سے ہم تک صحیح اسلام پہنچا ہے۔ انہی کے تعلیم و تعلم پر بنیاد تھی ہمارے اس مبارک دور..... خلافت راشدہ کے دور..... جسے بجا طور پر عہد زریں قرار دیا جاتا ہے۔ اور پھر یہ جو اخلاق فاضلہ کا تھوڑا بہت حصہ یا ان کا احساس نظر آ رہا ہے وہ ماضی قریب میں علمائے کرام کی ایسی ہی مساعی اور ایثار و قربانیوں کی بدولت ہے جو ان بندگان حق نے درس و تدریس، علوم قرآن و حدیث و فقہ اسلامی کو فروغ دینے کے لیے فرمائیں اور ہر طرح کے نامساعد حالات کے باوجود ان کو اپنے سینے سے لگائے رکھا۔ ورنہ سرسید احمد خاں علی گڑھی اور اس کے فرقے کے ذریعے انگریز نے جس تعلیمی نظام کو اس برصغیر میں رائج کیا

اس آیت کریمہ کا تقاضا یہ ہے کہ پاکستان کے ہر گاؤں، ہر شہر، ہر شہر کے ہر محلے، ہر بڑے خاندان، کاروبار کے ہر طبقے پر یہ فرض عائد ہوتا ہے کہ قرآن وحدیث کے سیکھے سکھانے کا اہتمام کریں۔ زیادہ نہیں صرف ۲۵ سال ہی حق تعالیٰ کے فرمودہ اس اصلاحی پروگرام پر یک سوئی سے عمل پیرا ہو کر دیکھیں کہ کس طرح معاشرہ اصلاح پذیر ہوتا ہے۔

مگر افسوس ہوتا ہے کہ زمانے سے مطابقت اور دنیا طلبی میں مسابقت کا جذبہ اس قدر غالب ہے کہ ہم نے اس سلسلے میں صحیح طریقے سے سوچنا ہی ترک کر رکھا ہے۔ ملک کا کھانا پیتا اور ذہنی طبقہ جذبات نفس کی تسکین کے لیے اسی رو میں بہہ رہا ہے، جس کا مزہ وہ چکھ رہا ہے۔ وہ ”جدید تعلیم“ ہی کی طرف لپکتے اور اسی پر اپنی توانائیاں صرف کرنے میں لگے ہوئے ہیں۔ اور سرمایہ داری وجاگیرداری کے نشے میں اس پر غور کرنے کی زحمت گوارا نہیں فرماتے۔

آزمودہ رآ زمودن جہل است

دعا ہے اللہ تعالیٰ مسلمانوں کو توفیق دے کہ وہ صحیح طور پر سوچیں، پھر اس کے لیے ایمان، اذعان اور استقلال سے مسلسل کام کریں۔

ویرحم اللہ عبدا قال: آمین!

ماہ رمضان المبارک ختم ہو کر شوال کا مہینا شروع ہو رہا ہے۔ اس ماہ سے مدارس عربیہ کا تعلیمی سال شروع ہوتا ہے۔ انقلاب احوال اور غلط اثرات کی وجہ سے عربی تعلیم بھی ویسی تو نہیں رہی، تاہم عربی مدارس اکثر جگہ موجود ہیں اور بحمد اللہ اپنی اپنی جگہ مقدور بھر خدمات سرانجام دے رہے ہیں۔

ہمارے قارئین کو معلوم ہے کہ جماعت اہل حدیث کے تبلیغی منصوبوں میں ایک بڑا منصوبہ ایک مرکزی درس گاہ الجامعہ السنفیہ کا قیام ہے۔ الحمد للہ اس نے اپنی عمر کے دو سال پورے کر لیے ہیں اور یہ امر موجب صدمسرت ہے کہ اس سال وہ اپنی عمارت میں منتقل ہو رہا ہے۔ الجامعہ السنفیہ کے نصاب تعلیم کی سب سے بڑی خوبی اس کی جامعیت ہے۔ اس میں نہایت مناسب طریقے سے جدید ضروریات کے مطابق مضامین کو درس نظامی میں سمودیا گیا ہے۔ شوال میں داخلہ شروع ہے۔ ہر مکتب خیال کے طلباء کے لیے الجامعہ السنفیہ کے دروازے کھلے ہیں۔

کیا اسے ”علم“ کا مقدس نام بھی دیا جاسکتا ہے۔ یہی محل نظر ہے ہمارے نزدیک۔ اور جو کچھ بھی ہو، یہ وہ علم ہرگز نہیں جو ایک مسلم کا طرہ امتیاز اور اسلام کی نمایاں خصوصیت ہے۔

آپ تک انبیاء کی تہذیب، صلحاء کے اخلاق، خدا ترس اور رعایا پرور سلاطین کی تاریخ، اور دورِ اول کی قانونی دستاویزوں کو پہچاننے والے اور اسلامی علوم کے حامل ”علماء“ کو ملا حیاں سنا کر حقائق نہیں بدلے جاسکتے۔ خدا را بتایا جائے کہ گزشتہ پون صدی کی ”جدید تعلیم“ سے بحیثیت مجموعی اسلام کو کیا فائدہ پہنچا؟ اخلاق میں کیا رفعت پیدا ہوئی؟ برصغیر میں مسلمانوں کی تکالیف کم ہوئیں یا زیادہ؟ مسلمانوں کو تفرقہ بازی کے جہنم میں کس نے جھونک رکھا ہے؟ اس نوازندہ ملک کو طوائف الملوکی میں مبتلا کرنے والے کون لوگ ہیں؟ اگر یہ صحیح ہے کہ درخت اپنے پھل سے پہچانا جاتا ہے تو ”مکڑک بنانے والی“ اس ”جدید تعلیم“ کے نتائج سب کے سامنے ہیں۔ ہوس اقتدار کی حکمرانی، دولت کی بھوک کی فراوانی، مادی ترقی میں مسابقت، امور اخرویہ کی مخالفت، ذلک مبلغہم من العلم

بخلاف اس کے قرآن وحدیث کے تعلیم وتعلم کی اولین غرض حق تعالیٰ کی مغفرت کا حصول، اس کی عبادات کے طریقوں کا علم، اس کی رضا وعدم رضا کے اسباب سے واقفیت، انبیاء و صلحاء کے طرز زندگی کی پہچان، ملکات فاضلہ میں رسوخ پیدا کرنا، مسئلہ جزا و سزا اور اخروی فلاح و بہبود کو اپنے اعمال میں اولین اہمیت دینا اور حقوق العباد کی نگہداشت ہوتی ہے۔ پھر علوم اسلامیہ کی نگہداشت کے بعد ان کو اللہ تعالیٰ کی مخلوق تک پہنچانا، اسلام کے داخلی فتنوں اور خارجی حملوں کی مدافعت اسلامی نظام تعلیم کے بنیادی مقصدیات سے ہے۔

انہی امور پر مشتمل علم کو قرآن مجید نے ”فقاہت فی الدین“ قرار دیا ہے اور ہر علاقے، خاندان، شہر اور گاؤں کے مسلمانوں پر بحیثیت مجموعی فرض گردانا ہے کہ ان میں ایک جماعت اس کے لیے وقف رہے:

﴿فَلَوْ لَا نَفَرٌ مِنْ كُلِّ فِرْقَةٍ مِنْهُمْ طَائِفَةٌ لَيَتَفَقَّهُوا فِي الدِّينِ وَ لِيُنْذِرُوا قَوْمَهُمْ إِذَا رَجَعُوا إِلَيْهِمْ لَعَلَّهُمْ يَحْذَرُونَ﴾ [الأنفال: ۱۲۲]

سنت کا مفہوم اور اہمیت و حجیت

محمد خالد سیف، اسلام آباد

مصدر و ماخذ سنت ہے۔ یہ دین میں حجت ہے، اس کی اتباع واجب اور اس کی مخالفت حرام ہے۔

اللہ ربّ ذوالجلال والاکرام نے اپنے محبوب پیغمبر حضرت محمد رسول اللہ ﷺ پر جیسے قرآن مجید کو نازل فرمایا، اس کی مثال، یعنی سنت کو بھی اس کے ساتھ نازل فرمایا، لہذا سنت بھی دین کے اصولوں میں سے ایک اہم اصول اور دین کے ارکان میں سے ایک عظیم الشان رکن ہے، اسی لیے ہم نے یہ کہا ہے کہ اس کی اتباع واجب اور اس کی مخالفت حرام ہے، جیسا کہ قرآن مجید کی بے شمار آیات میں اس بات کو بیان کیا گیا ہے۔ چند ایک حسب ذیل ہیں، ارشاد باری تعالیٰ ہے:

① ﴿قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ وَيَغْفِرْ لَكُمْ ذُنُوبَكُمْ وَاللَّهُ غَفُورٌ رَحِيمٌ ۝﴾

[آل عمران: ۳۱]

”آپ کہہ دیجیے! اگر تم اللہ سے محبت کرتے ہو تو میری پیروی کرو، اللہ تم سے محبت کرے گا اور تمہارے گناہ بخش دے گا اور اللہ بہت بخشنے والا، نہایت رحم کرنے والا ہے۔“

حافظ ابن کثیر رحمہ اللہ فرماتے ہیں کہ اس آیت کریمہ نے اس بات کا فیصلہ کر دیا ہے کہ ہر وہ شخص جو اللہ تعالیٰ کی محبت کا دعویٰ تو کرے لیکن وہ حضرت محمد رسول اللہ ﷺ کے طریقے پر نہ ہو، وہ اپنے اس دعوئے حبّ الہی میں اس وقت تک جھوٹا ہے جب تک وہ اپنے تمام اقوال و افعال اور احوال میں شریعت محمدی اور دین نبوی کی پیروی نہ کرے، جیسا کہ صحیح حدیث سے ثابت ہے، رسول اللہ ﷺ

سنت کے لغوی معنی سیرت اور طریقے کے ہیں، خواہ وہ اچھا ہو یا بُرا۔ البتہ اہل علم کے اغراض و مقاصد کے اختلاف کے باعث ان کے ہاں سنت کا مفہوم بھی مختلف ہے، مثلاً: علمائے اصولِ ادلہ شریعہ کے بارے میں تحقیق کرتے ہیں، جب کہ علمائے حدیث کا مطلوب و مقصود ہر اُس چیز سے شغف ہے جو امام کائنات، فخر موجودات حضرت محمد رسول اللہ ﷺ سے نسبت رکھتی ہو، اور علمائے فقہ کا منہجائے مقصود احکام شریعہ (فرض، مستحب، حرام اور مکروہ وغیرہ) کے بارے میں گفتگو کرنا ہوتا ہے۔

اہل علم کے اُسی مختلف اغراض و مقاصد کے باعث ان کے ہاں سنت کا اصطلاحی مفہوم بھی مختلف ہے۔ علمائے اصول کے ہاں سنت کا اطلاق ہر اُس قول، فعل یا تقریر پر کیا جاتا ہے جو آنحضرت ﷺ سے منقول ہو۔

اکثر علمائے شافعیہ اور جمہور علمائے اصول فقہی مفہوم کی نسبت سے مندوب، مستحب اور نفل وغیرہ پر سنت کا اطلاق کرتے اور کہتے ہیں کہ سنت سے مراد وہ فعل ہے جس کو کرنے پر انسان کو ثواب ملتا ہے اور نہ کرنے پر گناہ نہیں ہوتا۔

علمائے حدیث کے نزدیک سنت کا اطلاق آنحضرت ﷺ کے اقوال، افعال، تقریرات، خُلُقِی اور خُلُقِیّ صفات، جہاد و غزوات حتیٰ کہ بشت سے قبل کے تمام حالات و واقعات پر ہوتا ہے اس معنی و مفہوم کے اعتبار سے سنت کا لفظ حدیث کے مترادف ہے، اور اس وقت ہمارے پیش نظر سنت کا یہی معنی و مفہوم ہے۔

اپنے اس مفہوم کے اعتبار سے کتاب اللہ کے بعد دین کا دوسرا بڑا

نے فرمایا:

((من عمل عملا ليس عليه امرنا فهو رد.))

(مسلم)

”جس شخص نے کوئی ایسا عمل کیا جس کے بارے میں ہمارا امر نہیں ہے تو وہ مردود ہے۔“

اسی لیے اللہ تعالیٰ نے فرمایا ہے:

﴿قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ وَيَغْفِرْ لَكُمْ ذُنُوبَكُمْ﴾ [آل عمران: ۳۱]

”(اے پیغمبر ﷺ! لوگوں سے) کہہ دیجیے! اگر تم اللہ سے محبت کرتے ہو تو میری پیروی کرو، اللہ تم سے محبت کرے گا۔“

یعنی تمہیں تمہاری طلب سے بھی بڑھ کر اللہ کی محبت حاصل ہوگی اور وہ یہ کہ بجائے اس کے کہ تم اللہ سے محبت رکھو، اللہ تعالیٰ تم سے محبت رکھے گا۔ اور یہ مقام پہلے سے بڑھ کر ہے۔

یہ آیت کریمہ اس بات کی دلیل ہے کہ رسول اللہ ﷺ کے طریقے کی مخالفت کفر ہے۔ اور جو شخص آپ کے طریقے کی مخالفت کرتا ہو، اللہ تعالیٰ اسے دوست نہیں رکھتا، خواہ بزم خود وہ آپ الہی اور تقرب الہی کے لیے بلند بانگ دعوے کیوں نہ کرے۔ وہ اپنے اس دعوے میں صرف اور صرف اسی وقت سچا ہوگا جب وہ حضرت محمد رسول اللہ ﷺ کی اتباع کرے۔ آپ ﷺ کے زمانے میں اگر سابقہ انبیاء اور مسلمان حتیٰ کہ اولاد العزم پیغمبر بھی ہوں تو ان سب کے لیے بس آپ ﷺ کی اتباع کے بغیر چارہ کار نہیں۔“

(تفسیر ابن کثیر، اردو: ۱/۶۰۷، ۶۰۸ مطبوعہ دارالسلام)

﴿قُلْ لَا يُؤْمِنُونَ حَتَّى يُحِبُّوكُمْ وَفِي مَا شَجَرَ بَيْنَهُمْ ثُمَّ لَا يَجِدُوا فِي أَنْفُسِهِمْ حَرَجًا مِمَّا قَضَيْتُمْ وَيُسَلِّمُوا تَسْلِيمًا﴾ [النساء: ۶۵]

”(اے نبی ﷺ!) آپ کے رب کی قسم! وہ مومن نہیں

ہو سکتے جب تک کہ اپنے باہمی اختلافات میں آپ کو فیصلہ کرنے والا نہ مان لیں، پھر آپ کے کیے ہوئے فیصلے پر ان کے دلوں میں کوئی تنگی نہ آنے پائے اور وہ اسے دل و جان سے مان لیں۔“

اللہ تعالیٰ نے اس آیت کریمہ میں اپنی پاک اور مقدس ذات گرامی کی قسم کھا کر فرمایا ہے کہ اس وقت تک کوئی شخص مومن ہو ہی نہیں سکتا جب تک وہ تمام امور میں رسول اللہ ﷺ کو منصف تسلیم نہ کرے، پھر آپ جو فیصلہ فرمادیں وہی حق ہے اور باطنی و ظاہری طور پر اُسے تسلیم کرنا واجب ہے۔

امام بخاری رحمہ اللہ نے اس آیت کریمہ کی تفسیر میں حضرت عروہ کی اس روایت کو بیان کیا ہے کہ حضرت زبیر رضی اللہ عنہ کا ایک شخص سے حرہ کی ندی کے پانی کے بارے میں جھگڑا ہوا، تو نبی اکرم ﷺ نے فرمایا: ”زبیر! تم (اپنی کھیتی کو) پانی دے لیا کرو، پھر پانی اپنے پڑوسی کی طرف روانہ کر دیا کرو۔“

انصاری نے کہا: اے اللہ کے رسول ﷺ! آپ نے یہ فیصلہ اس لیے فرمایا ہے کہ زبیر آپ کے پھوپھی زاد بھائی ہیں۔ یہ سن کر رسول اللہ ﷺ کے چہرہ اقدس کا رنگ متغیر ہو گیا اور آپ ﷺ نے فرمایا: ”زبیر! اپنی کھیتی کو پانی دو، پھر پانی کو روک لے جس کی مندیروں (پشتوں) تک آجائے، پھر اپنے پڑوسی کے لیے پانی چھوڑ دو۔“

حضرت زبیر رضی اللہ عنہ بیان فرماتے ہیں کہ میرا خیال ہے کہ یہ آیت کریمہ اسی موقع پر نازل ہوئی تھی۔ (بخاری و مسلم)

﴿مَنْ يُطِيعِ الرَّسُولَ فَقَدْ أَطَاعَ اللَّهَ وَمَنْ تَوَلَّى فَمَاءً أَرْسَلْنَا عَلَيْهِمْ حَفِظًا﴾ [النساء: ۸۰]

”جس نے رسول کی اطاعت کی اس نے اللہ کی اطاعت کی اور جس نے مٹھ موڑا تو ہم نے آپ کو ان پر نگہبان بنا کر نہیں بھیجا۔“

گے وہ مردود ہیں، خواہ ان کے کہنے والا یا کرنے والا کوئی بھی ہو۔

﴿لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ لِّمَن كَانَ يَرْجُوا اللَّهَ وَالْيَوْمَ الْآخِرَ وَذَكَرَ اللَّهَ كَذِكْرًا﴾

[الأحزاب: ۲۱]

”البتہ تحقیق تمہارے لیے رسول اللہ (کی ذات) میں بہترین نمونہ ہے، ہر اس شخص کے لیے جو اللہ (سے ملاقات) اور یومِ آخرت کی امید رکھتا ہے اور کثرت سے اللہ کا ذکر کرتا ہے۔“

یہ آیت کریمہ بھی اس بات کی بہت بڑی دلیل ہے کہ رسول اللہ ﷺ کی ذات گرامی اپنے اقوال، افعال، احوال اور ہر اعتبار سے اسوۂ حسنہ ہے۔ آپ ﷺ کے علاوہ اور کسی بھی ہستی یا شخصیت کی زندگی ہر اعتبار سے ہر شخص کے لیے کامل اسوہ اور نمونہ نہیں ہے۔ اس آیت کریمہ سے یہ بھی معلوم ہوا کہ آپ ﷺ کی سنت کی مخالفت کرنے والوں کے لیے آخرت میں دردناک عذاب تو ہے ہی، وہ دنیا میں بھی کسی فتنے میں مبتلا ہو سکتے ہیں، جیسا کہ آنحضرت ﷺ نے فرمایا ہے:

«لَتَسُونَنَّ صَفْوَكُمْ أَوْ لِيُخَالِفَنَّ اللَّهُ بَيْنَ وَجْهِكُمْ.»

”تم اپنی صفوں کو ضرور سیدھا رکھو یا پھر اللہ تمہارے چہروں میں اختلاف ڈال دیں گے۔“

یعنی تمہارے دلوں میں عداوت، دشمنی اور کینہ پیدا فرما دیں گے۔

«أَمَّا يَخْشَى أَحَدَكُمْ أَوْ لَا تَخْشَى أَحَدَكُمْ إِذَا رَفَعَ رَأْسَهُ قَبْلَ الْإِمَامِ أَنْ يَجْعَلَ اللَّهُ رَأْسَهُ رَأْسَ حِمَارٍ؟ أَوْ يَجْعَلَ اللَّهُ صُورَتَهُ صُورَةَ حِمَارٍ؟»

(بخاری، مسلم)

”تم میں سے جو شخص امام سے پہلے اپنے سر کو اٹھاتا ہے وہ اللہ تعالیٰ سے ڈرتا نہیں کہ وہ اس کے سر کو گدھے کا سر بنا دے؟ یا اس کی صورت کو گدھے کی صورت بنا دے؟“

اس آیت کریمہ میں اللہ تعالیٰ نے اپنے محبوب پیغمبر حضرت محمد ﷺ کے بارے میں فرمایا ہے کہ جس نے آپ ﷺ کی اطاعت کی اس نے گویا اللہ تعالیٰ کی اطاعت کی اور جس نے آپ کی نافرمانی کی اس نے گویا اللہ تعالیٰ کی نافرمانی کی، اس لیے کہ آپ ﷺ خواہش نفس سے بات نہیں کرتے بلکہ آپ جو کچھ بھی فرماتے ہیں، وحی الہی پر مبنی ہوتا ہے۔ حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا:

«(مَنْ أَطَاعَنِي فَقَدْ أَطَاعَ اللَّهَ وَمَنْ عَصَانِي فَقَدَ عَصَى اللَّهَ.)»

(بخاری، مسلم)

”جس نے میری اطاعت کی اس نے اللہ تعالیٰ کی اطاعت کی اور جس نے میری نافرمانی کی اس نے اللہ تعالیٰ کی نافرمانی کی۔“

ایک اور حدیث میں ہے:

«(مَنْ يَطِيعَ اللَّهَ وَرَسُولَهُ فَقَدْ رَشِدَ، وَمَنْ يَعِصِ اللَّهَ وَرَسُولَهُ فَإِنَّهُ لَا يُضِرُّ إِلَّا نَفْسَهُ.)»

(مسلم، سنن أبي داود)

”جو اللہ اور اس کے رسول کی اطاعت کرے تو اس نے اپنی درستی کا سامان مہیا کر لیا اور جو اللہ اور اس کے رسول کی نافرمانی کرے تو وہ اپنا ہی نقصان کرے گا۔“

﴿فَلْيَخْذِرِ الَّذِينَ يَخْلَفُونَ عَنْ أَمْرِهِ أَنْ تُصِيبَهُمْ فِتْنَةٌ أَوْ يُصِيبَهُمْ عَذَابٌ أَلِيمٌ﴾ [النور: ۶۳]

”جو لوگ اس (اللہ اور اس کے رسول) کے حکم کی خلاف ورزی کرتے ہیں اس (بات) سے ڈریں کہ انھیں کوئی آزمائش پڑے یا انھیں دردناک عذاب آئے۔“

رسول اللہ ﷺ کے حکم سے مراد آپ کا رستہ، منہاج، طریقہ، سنت اور شریعت ہے۔ اقوال و اعمال کے پرکھنے اور جانچنے کے لیے آپ ﷺ کے ارشادات و اعمال کو سوتی ہیں۔ جو اقوال و اعمال آپ ﷺ کی سنت کے مطابق ہوں گے وہ مقبول اور جو خلاف ہوں

میں کسی بھی امام و فقیہ کے قول کی کوئی حیثیت نہیں۔ کتاب و سنت کے خلاف قول و فعل، خواہ کسی کا بھی ہو، رد کر دیا جائے گا، جب کہ کسی کے قول و فعل کی وجہ سے کتاب و سنت کو ترک نہیں کیا جاسکتا۔ امام الہند مولانا ابوالکلام آزاد رحمہ اللہ نے اس بات کو کتنے خوب صورت پیرایہ میں بیان فرمایا ہے:

”اصل مرکز حق و یقین کتاب و سنت ہے۔ یہ مرکز اپنی جگہ سے نہیں ہل سکتا۔ سب کو اس کی خاطر اپنی جگہ سے ہل جانا پڑے گا۔ اس چوکھٹ کو کسی کی خاطر نہیں چھوڑا جاسکتا، سب کی چوکیں اس کی خاطر چھوڑ دینا پڑیں گی: ((لا یؤمن أحدکم حتی أکون أحب إلیه من والده وولده والناس أجمعین)) جب نبی رسول کے مقابلے میں کسی دوسرے انسان کی پاسداری کی تو رسول ”احب“ کب باقی رہا؟

ارباب افراط و غلو کی ساری غلطی یہ ہے کہ وہ اپنے غیر معصوم پیشواؤں کے اقوال و احوال کو بہ منزلہ اصل مرکز بنا لیتے ہیں جس کو کسی حال میں اس کی جگہ سے نہیں ہلایا جاسکتا۔ اور پھر چاہتے ہیں کہ وحی الہی و صاحب وحی کی نص کو اس کی جگہ سے ہٹا کر اپنے خود ساختہ مرکز تک لے جائیں اور نہ جانے تو زبردستی کھینچ کر لے جائیں، اس پرستم یہ کہ اس طریق کو طریق توفیق و تطبیق کے نام سے تعبیر کرتے ہیں، اگر یہ تطبیق ہے تو بالذاتی نفسی بیدہ پھردنیا میں تحریف کا معبود باقی نہ رہا اور نہ کبھی اہل کتاب نے اس دنیا میں تحریف کی۔“ (تذکرہ)

عوام کو تو چھوڑ دینے کے وہ کالانعام ہیں، ہمارے علماء و فقہائے مقلدین کی صورت حال وہ ہے جس کا شکوہ کرتے ہوئے سلطان العلماء عز بن عبدالسلام رحمہ اللہ نے بجاطور پر فرمایا ہے:

”یہ انتہائی تعجب انگیز بات ہے کہ فقہائے مقلدین کو اپنے امام کے ماخذ کے ضعف کا بھی علم ہوتا ہے اور اس کے مداوا کی بھی کوئی صورت نہیں ہوتی لیکن اس کے باوجود وہ اپنے امام کی تقلید کرتے ہیں اور اپنے امام کی تقلید اور مذہبی جمود

کے باعث انھیں کتاب و سنت اور صحیح قیاس کو ترک کر دینے میں کوئی حجاب نہیں ہوتا بلکہ کتاب و سنت کے واضح نصوص کو ترک کر دینے اور اپنے امام کی طرف سے دفاع کرنے کے لیے عجیب و غریب بعید از قیاس تاویلوں سے کام لیتے ہیں۔“ (قواعد الأحکام)

اس فرقہ پرستی اور گروہ بندی کا نتیجہ یہ نکلا کہ بہت سے لوگ کتاب و سنت کی ہدایت اور روشنی سے محروم ہو گئے۔ اجتہاد کے دروازے کو بند قرار دے دیا گیا۔ شریعت کو اقوال فقہاء اور اقوال فقہاء کو دین و شریعت سمجھا جانے لگا۔ کتاب اللہ کی آیات کو منسوخ اور احادیث رسول اللہ ﷺ کو بلا تحقیق مؤول قرار دیا جانے لگا۔ اگر اس سے بھی بات نہ بنی تو طرح طرح کے حیلوں اور بہانوں سے آیات و احادیث کو مسترد قرار دینے میں بھی کوئی مضائقہ نہ سمجھا گیا۔

إنسألہ و إنسألہ إلیہ راجعون ، واللہ المستعان وعلیہ التکلیل .

مرکز ”لا الہ الا اللہ“ کی تعمیر میں حصہ لیجیے!

مرکز ”لا الہ الا اللہ محمد رسول اللہ“

بمقام: موضع سالم، ضلع سرگودھا

سنگ بنیاد: ۱۹/ جون ۲۰۰۹ء

بدست: (۱) حضرت مولانا سلیم اللہ کبیر پوری رحمہ اللہ

(۲) محترم میاں عبدالستار صاحب رحمہ اللہ (سرگودھا)

عالی شان مرکز ہذا کی تعمیر کے لیے احباب جماعت، مخیر حضرات داعمے، درمے اور سخنے تعاون فرمائیں۔ موقع دیکھ کر سینٹ، سریا، ہجری اور اینٹوں سے بھی تعاون کیا جاسکتا ہے۔

ڈاکٹر فیض الرحمن شاہ، مدیر مرکز ہذا

موبائل نمبر: 0314-4927009

استاذ الاساتذہ ڈاکٹر مقتدی حسن بن یاسین ازہری

حیات و خدمات

ڈاکٹر عبدالرحمن بن عبد الجبار القریوی (استاذ حدیث جامعة الإمام محمد بن سعود الإسلامية، ریاض)

کے لیے دل کو مضبوط کیا۔ ٹیلیفون پر دہلی آواز میں فوزان نے کہا کہ ابا کانپور میں انتقال کر گئے ہیں، انا اللہ وانا الیہ راجعون۔ موت کی خبر سے ملک اور ملک سے باہر دینی اور تعلیمی حلقوں میں ایک ہل چل سی مچ گئی۔ بالخصوص اس وجہ سے بھی کہ لا علاج بیماری کی خبر چند افراد تک محدود تھی۔ میں نے موبائل کے ذریعے بہت سارے لوگوں کو اس اندوہ ناک حادثہ فاجعہ کی خبر دے دی، تعزیتی پیغامات کے ٹیلیفون کا ایک سلسلہ شروع ہو گیا۔ انٹرنیٹ کھول کر دیکھا تو کئی جگہ موت کی خبر بھی شائع ملی۔ سنچر اور اتوار کے روزنامہ اردو نیوز (جدہ) میں موت کی خبر جلی سرنیوں میں آ گئی۔

اردو ریڈیو جدہ کے نیوز ریڈر محترم ڈاکٹر سعید عابدی اور ڈاکٹر لقیق اللہ خاں وغیرہ سے ڈاکٹر صاحب کے قدیم زمانے سے گہرے روابط تھے۔ لقیق اللہ خاں نے اردو نیوز کے لیے اور محترم احمد شاکر (لاہور) نے الاعتصام اور پاکستان کے دوسرے جرائد کے لیے ڈاکٹر صاحب کے سلسلے کی معلومات مانگیں، نیز عرب شیوخ و احباب نے مطالبہ کیا کہ مرحوم کے احوال زندگی پر مضمون لکھوں۔ کئی روز کے بعد جمع خاطر کر کے ڈاکٹر صاحب کی زندگی پر مضمون قارئین کی خدمت میں پیش ہے۔ یقیناً ان کے بے شمار شاگرد اور خیمین ان کے بارے میں لکھیں گے اور اس طرح سے آپ کی زندگی کے روشن پہلوؤں سے لوگ آگاہ ہوں گے۔

نشوونما اور تعلیم:

اقتی ساری باتیں قارئین کرام نے ازہری صاحب کے بارے میں پڑھ لیں لیکن آگے بڑھنے سے پہلے یہاں میں آپ کی تعلیم

بروز جمعہ ۱۳ اکتوبر ۲۰۰۹ء بعد نماز فجر برصغیر پاک و ہند بلکہ عالم اسلام کی ایک معروف علمی اور دعوتی شخصیت ہم سب کو داخل مفارقت دے گئی۔ میری مراد استاذ الاساتذہ ڈاکٹر مقتدی حسن بن محمد یاسین ازہری سے ہے جو ایک ہفتہ پہلے اچانک بیماری کی بنا پر بذریعہ ہوائی جہاز دہلی کے ایتر اسپتال میں داخل کیے گئے۔ بنارس کے ڈاکٹروں کی تحقیق میں یہ شبہ قوی تھا کہ مرحوم کو کینسر کی بیماری کا سامنا ہے۔ یہ شبہ دہلی میں تحقیق بن گیا۔ چند دنوں کے مختلف ٹیسٹ کے دوران بیماری کے جسم پر مؤثر ہونے اور نقابت اور زیادتی مرض اور بدن میں خون کی کمی اور کمزوری سے یہ تشویش کافی بڑھ گئی کہ اب مرض اپنے لاعلاج دور میں داخل ہو چکا ہے۔ انتظار تھا کہ جمعہ کو آخری رپورٹ آئے گی لیکن جمعرات کی صبح عزیزم ڈاکٹر فوزان بن مقتدی حسن نے اطلاع دی کہ ڈاکٹروں کا مشورہ ہے کہ اب چونکہ مرض لاعلاج ہے اور مریض طبی اعتبار سے زندگی کے آخری مراحل میں ہے، اس لیے بہتر ہے کہ ان کو اپنے وطن لے جایا جائے۔ فوراً منولے جانے کی تیاری ہوئی اور ایسویٹنس کے ذریعے ڈاکٹر فوزان اور مرحوم کے داماد ڈاکٹر سراج اور بھائی ڈاکٹر ازہری کی معیت میں انھیں منولے لیے روانہ کیا گیا۔ رات ساڑھے بارہ بجے جب میں سونے کے لیے بستر پر گیا تو نیند اچٹ چکی تھی اور زبان پر ازہری صاحب کی صحت و عافیت کی دعا جاری تھی۔ اسی حالت میں آنکھ لگی تو خواب دیکھتا ہوں کہ میں فوزان کو ٹیلی فون کر رہا ہوں اور وہ اٹھا نہیں رہے۔ اچانک صبح کے ۳ بج کر ۱۴ منٹ پر موبائل کی گھنٹی پر جب فوزان کا نام دیکھا تو کئی گھنٹے کی بے چینی اور اضطراب کی تفسیر سننے

اسکول ۱۹۷۱ء اور انٹرمیڈیٹ ۱۹۷۳ء وئی انگلش کے امتحانات علی گڑھ ہی سے دیے۔ جامعہ ازہر جانے سے پہلے دوسال تک فیض عام منو میں تدریسی خدمات انجام دیں۔

ازہری صاحب نے مذکورہ بالا منو کے تین بڑے اہل حدیث اداروں میں تعلیم حاصل کی، بعض اساتذہ کے نام یہ ہیں:

- ۱: مولانا شمس الحق بھاری رحمۃ اللہ علیہ (جامعہ اسلامیہ فیض عام، بعد میں آپ نے ایک مدت تک جامعہ سلفیہ میں تدریسی فرائض انجام دیے۔
- ۲: مولانا عبدالمعید بنارس رحمۃ اللہ علیہ (جامعہ اسلامیہ فیض عام، بعد میں آپ نے ایک مدت تک جامعہ سلفیہ میں تدریسی فرائض انجام دیئے۔

- ۳: مولانا عبدالرحمن خوی رحمانی رحمۃ اللہ علیہ (جامعہ اسلامیہ فیض عام، منو۔)
- ۴: مفتی حبیب الرحمن اعظمی رحمۃ اللہ علیہ (جامعہ اسلامیہ فیض عام، منو۔)
- ۵: مولانا عبداللہ شائق رحمۃ اللہ علیہ (جامعہ اثریہ دارالحدیث، منو۔)

- ۶: مولانا عبدالرحمن بن عبید اللہ مبارک پوری رحمۃ اللہ علیہ (آپ نے جامعہ اسلامیہ فیض عام میں چار سال تک تدریسی فرائض انجام دیے۔
- ۱۹۶۲ء میں جامعہ اسلامیہ مدینہ منورہ تشریف لے گئے، آپ سے ازہری صاحب نے متن القدوری فی الفقہ الکھفی اور اجتنی لائن دین پر پڑھی۔)

ازہری علماء میں سے یہ حضرات ہیں: علی عبدالواحد الوافی، محقق مقدمہ ابن خلدون۔ شیخ محمد الغزالی، مشہور اخوانی داعی اور مصنف۔ شوقی ضیف، مؤلف تاریخ الادب العربی۔ انور الجندی، مشہور مؤلف۔ جامعہ سلفیہ (مرکزی دارالعلوم) بنارس میں آمد:

جماعت اہل حدیث کے مرکزی دارالعلوم جامعہ سلفیہ بنارس کا قیام ۱۹۶۳ء میں ہوا۔ ۱۹۶۶ء میں تعلیم شروع ہوئی۔ مختلف مدارس سے مشاہیر اساتذہ کو منتخب کر کے جامعہ سلفیہ کی مسند تدریس پر فائز کیا گیا۔ انھی اساتذہ میں ازہری صاحب بھی تھے جو ۱۹۶۸ء میں جامعہ سلفیہ آئے۔

ازہری صاحب سے میرا تعلق ان کے بنارس آتے ہی قائم ہو گیا

و تربیت سے متعلق بنیادی معلومات دینا چاہتا ہوں۔

آپ کی پیدائش قصبہ منو تھ۔ بھجن کے محلہ ڈومن پورہ میں ۸ ستمبر ۱۹۳۹ء کو ہوئی۔ منو تھ بھجن بھجیت ایک اہل حدیث مرکز کے اور بھجیت ایک بڑے دینی اور تعلیمی مرکز کے جماعت اہل حدیث کی تاریخ میں ایک ممتاز مقام رکھتا ہے۔ اسی قصبہ میں ان کی پرورش ہوئی۔ ان کا گھرانہ دین دار گھرانوں میں سے تھا۔ ان کے نانا مولانا محمد نعمان سید نذیر حسین محدث دہلوی کے شاگرد رشید تھے۔ جامعہ دارالسلام عمر آباد میں اعظمی علماء میں سے مولانا عبدالسبحان اعظمی آپ رحمۃ اللہ علیہ کے ماموں ہیں یا ماموں زاد بھائی ہیں۔ ان کے ایک ماموں مولانا فضل الرحمن جامعہ رحمانیہ بنارس میں مدرس تھے، بعد میں مدرسہ عالیہ منو میں پڑھاتے رہے۔ اسی طرح سے دوسرے ماموں مفتی مولانا عبدالعزیز منوی دارالحدیث میں استاذ و مفتی تھے۔

آپ نے حفظ قرآن مجید اور ابتدائی سے لے کر عالیت و فضیلت تک کی پوری تعلیم اپنے شہر منو کے نام ورا داروں جامعہ عالیہ، جامعہ اسلامیہ فیض عام اور دارالحدیث میں وہاں کے اساطین علماء اور مشاہیر مدرسین سے حاصل کی۔ اللہ آباد عربی فارسی بورڈ کے عالم و فاضل کے امتحانات بھی پاس کیے، فراغت کے بعد جامعہ الازہر (قاہرہ، مصر) گئے اور وہاں سے کلیہ اصول الدین سے ایم۔ اے کی ڈگری لی، اس لیے ”ازہری“ کی نسبت سے مشہور عوام و خواص ہوئے جس کی تفصیل یہ ہے:

دارالعلوم منو کی مرزا ہادی پورہ شاخ میں ۱۹۵۳ء میں حفظ قرآن کی تکمیل کی۔ جامعہ عالیہ عربیہ میں ۱۹۵۹ء تک تعلیم حاصل کی، اس کے بعد فراغت دارالحدیث جامعہ اثریہ سے ہوئی۔ فیض عام میں بھی تعلیم حاصل کی۔ ۱۹۵۹ء میں اللہ آباد بورڈ سے مولوی کا امتحان دیا، ۱۹۶۰ء میں عالم کا اور ۱۹۶۲ء فاضل دینیات کا۔ ۱۹۶۶ء میں کلیہ اصول الدین (جامعہ ازہر) سے ایم۔ اے کی ڈگری لی اور ۱۹۷۱ء میں علی گڑھ سے ایم فل کیا۔ ۱۹۷۵ء میں عربی ادب میں علی گڑھ سے پی ایچ ڈی کی ڈگری حاصل کی اور علی گڑھ کی ڈگریوں کے لیے ہائی

لوگوں کی نظر میں بہت بڑا اعزاز تھا۔ پہلی بار میں نے ازہری صاحب کو جامعہ سلفیہ کے سامنے کی بلڈنگ کے گیٹ کے اوپر جہاں پرانی لائبریری تھی، کی چھت پر حافظ محمد عباس بنارس صاحب کے ساتھ چہل قدمی کرتے اور بات چیت کرتے دیکھا اور چند دن کے بعد جب رحمانیہ سے آئے ہوئے اپنے اساتذہ کرام کی خدمت میں گیا جو جامعہ سلفیہ کے تعلیمی نظام کے چلانے کے ذمہ دار تھے تو وہاں ازہری صاحب کو بھی دیکھا۔ مولانا عبدالوحید صاحب اور مولانا محمد ادریس رحمانی نے میرے تعارف میں چند تعریفی جملے کہے۔ اس طرح سے پہلی مرتبہ ڈاکٹر ازہری صاحب کے حلقہ تعارف میں میرا نام اس حوالے سے آیا کہ یہ مشہور اہل حدیث بستی پر یو کا باشندہ ہے اور مولانا ابوالخیر صاحب فاروقی کے گاؤں کا ہے۔ اور یہ پچہ رحمانیہ سے ثانویہ پاس کر کے آیا ہے، اور اس کا خط اچھا ہے، اس لیے ہم لوگ مضامین صاف کرنے اور نظام الاوقات وغیرہ لکھوانے کے لیے اس سے مدد لیتے ہیں۔

چند دنوں کے بعد شیخ الجامعہ مولانا عبدالوحید صاحب نے مجھے بلا کر کہا کہ یہ دیکھو یہ حافظ مقتدی حسن صاحب کا ایک مضمون ہے، اس کو صاف کر کے لے آؤ۔ خوشی خوشی میں اسے لے گیا اور جلدی سے صاف کر کے اسے ازہری صاحب کی خدمت میں پیش کر دیا۔ وہ بہت خوش ہوئے اور دعائیں دیں۔ وہ دن ہے اور آج کا دن جب کہ میں مرحوم کی یاد میں یہ کلمات لکھ رہا ہوں۔ یہ تعلقات بڑھتے گئے، پہلے سال ہی آپ کے بچے منو سے بنارس آ گئے۔ دن پورہ سے متصل ناظم صاحب کے ایک پرانے گھر میں رہائش کا انتظام ہوا۔ میں ان کے گھر بھی آنے جانے لگا۔ سلمان (بڑے بیٹے) لڑکپن میں تھے، فوزان پیدا ہی بنارس میں ہوئے اور دو بھائی ازہر اور عبدالرحمن تعلیم کی غرض سے ساتھ میں رہنے لگے۔ میں دھیرے دھیرے ان کے خاندان کے ایک فرد کی طرح ہو گیا۔ اور ان کی موجودگی یا غیر موجودگی میں فہمی مسائل ومعاملات میں ان کا مدد و معاون بنا۔

۶۸ء میں ازہری صاحب سے ہم لوگوں نے ”الْبَلاَغَةُ

جس کی تفصیل یہ ہے کہ میں اپنے گاؤں کے مدرسے سے ۶۳ء میں پرائمری کی تعلیم مکمل کی اور ۶۴ء میں جامعہ رحمانیہ بنارس کے پرائمری شعبے کے سابق مدرس اور گاؤں کی محبوب شخصیت مولانا ابوالخیر فاروقی سے ابتدائی عربی اور فارسی شروع کی۔ ۶۵ء میں مدرسہ سعید (دارنگر، بنارس) میں چند ساتھیوں کے ساتھ تعلیمی کی غرض سے بنارس آ گیا تو جامعہ رحمانیہ اور جامعہ سلفیہ کے ذمہ داروں، اساتذہ اور طلباء سے تعارف اور روابط بڑھے۔ ۶۵ء میں آدھے سال تک ہی بنارس رہنا ہوا۔ ۶۶ء میں عید کے بعد شوال کے پہلے ہفتے میں دوبارہ ہم چار ساتھی تعلیم کی غرض سے بنارس آ گئے تاکہ بنارس کے جامعہ رحمانیہ میں داخلہ مل جائے جس کی توقع بہت ہی کم تھی۔ مولانا ابوالخیر صاحب رحمانی رحمۃ اللہ علیہ نے ازہری صاحب کے ماموں مولانا فضل الرحمن رحمۃ اللہ علیہ، جو سابق مدرس جامعہ رحمانیہ تھے، کے نام خط لکھ دیا تھا کہ تم لوگ اگر بنارس کے کسی مدرسہ میں داخلے میں کامیاب نہ ہو پاؤ گے تو منو چلے جانا وہاں کے مدارس میں داخلہ ہو جائے گا اور یہ خط ان شاء اللہ تیرے ہدف ثابت ہوگا۔

الحمد للہ، حالات کچھ اس طرح ہمارے حق میں استوار ہوئے کہ دوسرے دن یہ خوش خبری ملی کہ ہم لوگوں کا داخلہ رحمانیہ کی تیسری جماعت میں ہو گیا ہے۔ وہاں کے اساتذہ میں مولانا نذیر احمد ملوی کا انتقال ۶۵ء ہی میں ہو گیا تھا۔ ۶۶ء میں وہاں مولانا محمد ادریس آزاد رحمانی، مولانا محمد عابد حسن رحمانی، مولانا عبدالوحید رحمانی رحمۃ اللہ علیہ، نیز دوسرے چند اساتذہ پڑھاتے تھے۔ حج کے بعد جامعہ سلفیہ مرکزی دارالعلوم کا افتتاح ہوا تو یہ تینوں جامعہ سلفیہ منتقل ہو گئے۔ عربی کی تیسری اور چوتھی جماعت ۶۶ء، ۶۷ء میں پڑھنے کے بعد ۶۸ء میں ترجیحی طور پر ہم سب ساتھیوں کا داخلہ جامعہ سلفیہ کی عالمیت سال اول میں ہوا۔ ہم رحمانیہ سے وہاں منتقل ہوئے تو دیکھا کہ ایک نئے اور بہت بڑے مدرس ازہری صاحب آئے ہیں جن کا تعلق منو کے مشہور علمی خاندان سے ہے اور ازہر سے ایم۔ اے کیا ہے اور جامعہ سلفیہ میں پڑھائیں گے۔ اس زمانے میں جامعہ سلفیہ میں مدرس ہونا ہم

۴۔ الکامل للمبرد

بعد میں مقدمہ ابن خلدون کے مطالعے سے معلوم ہوا کہ ان کتابوں کا ذکر عربی ادب کی اساطین کتب کے طور پر ابن خلدون نے کیا ہے۔ مرض وفات سے کچھ دنوں پہلے میں نے اپنے بزرگ ساتھی سے پوچھا کہ ازہری صاحب نے آپ سے عربی زبان میں استعداد پیدا کرنے کے لیے چار کتابوں کے مطالعہ کا ذکر کیا تھا، کیا آپ کو یہ واقعہ یاد ہے تو انھوں نے کہا کہ نہ تو ہمیں یہ واقعہ یاد ہے اور نہ ان کتابوں کے بارے میں ذہن میں کچھ ہے۔ میں نے موصوف کو واقعہ سنایا اور کتابوں کے نام بتائے۔ بعد میں جب اللہ تعالیٰ نے توفیق دی تو میں نے یہ ساری کتابیں خریدیں اور بہت کچھ پڑھیں بھی۔ ۶۸ء میں ازہری صاحب کی سرکردگی میں ادارۃ الحجوث وجود میں آیا، سلفیہ پریس لگا اور ۶۹ء میں عربی مجلے کی اشاعت عمل میں آئی۔ ازہری صاحب کی قیادت میں یہ سارے کام شروع ہوئے اور پہلے ہی دن سے اور مجلے کے پہلے شمارے سے میرا تعلق ان تینوں اداروں سے ہو گیا جو الحمد للہ کسی نہ کسی درجے میں اب تک باقی ہے۔

علی گڑھ مسلم یونیورسٹی (شعبہ عربی) سے ایم فل اور پی ایچ ڈی: ازہری صاحب نے جامعہ سلفیہ میں تدریس کے دوران ہی علی گڑھ کے شعبہ عربی میں پی ایچ ڈی کے لیے رجسٹریشن کرایا۔ ڈاکٹر نور الحسن انصاری دلی یونیورسٹی میں شعبہ فارسی کے صدر تھے، علی گڑھ کے شعبہ عربی کے صدر ڈاکٹر مختار الدین آرزو سے تعلقات کی بنا پر وہاں آسانی سے انھیں داخلہ بھی مل گیا اور یو جی سی کا وظیفہ بھی۔ پہلے ایم فل کیا اور لطف یہ ہے کہ ۱۹۷۱ء، ۱۹۷۲ء میں یونیورسٹی کے قواعد و ضوابط کی تکمیل کے لیے ہائی اسکول کی انگلش کا علی گڑھ سے امتحان پاس کیا، پھر بعد میں انٹر کا، اور پی ایچ ڈی کے تھیسز سے پہلے ایم فل کے لیے ایک رسالے کی تالیف کی جس کا نام ”منصور الفقہ، حیاتہ وشعرہ“ فیل اسیکپ کے تقریباً ۱۵۰ صفحات پر مشتمل تھا۔ میں نے ازہری صاحب کی علی گڑھ موجودگی میں ۲۴، ۲۵ جنوری ۱۹۷۴ء میں ہائی اسکول انگلش کا امتحان دیا جس میں مجھے ۷۵ فیصد

الواضحة“ کا درس لیا اور بعد میں علامہ سیوطی کی علوم قرآن پر تالیف ”الاتقان“ بھی پڑھی۔

اساتذہ کرام سے قربت و تعلق کی بنا پر ازہری صاحب سے بھی تعلق بڑھ گیا۔ اب ایک لطیفہ یہ ہوا کہ ایک دن درس میں انھوں نے تمام طلباء سے فصاحت کی تعریف میں موجود عربی عبارت میں ”مساء جساء عفا“ کا معنی پوچھا۔ دائیں سے شروع کر کے بائیں تک پوچھتے گئے لیکن کسی نے جواب نہ دیا یا جو کہا وہ ازہری صاحب کی نظر میں کافی وشافی جواب نہ تھا۔ سب سے آخر میں بیٹھا تھا، مجھ سے پوچھا تو میں نے بر جستہ کہا: جو زبان پر بر جستہ آجائے۔ جواب بالکل صحیح تھا۔ اب تو استاذ کی توجہ کا ایک اور عنوان آتھ آ گیا، ہوا یہ کہ سابقہ کسی طالب علم نے اردو میں باریک خط سے یہ ترجمہ لکھ رکھا تھا، اور میں نے وہاں سے لے کر یہ جواب بتا دیا۔ ہم اتنے قابل نہیں تھے کہ سب سے اچھا ترجمہ کر کے جواب بتا دیتے۔ اس واقعہ سے بھی اُن کو میرے بارے میں حسن ظن ہوا۔ رات میں مغرب اور عشا کے درمیان چند طلباء آپ کے کمرے میں جا بیٹھے اور عربی بولنے کی مشق کرتے، الفاظ و تراکیب ذہن میں تو رہتی تھیں لیکن ٹھیک جملے بولنے اور ادا کرنے کی صلاحیت نہ تھی اور نہ ہی یہ جرأت، دیر تک چپکے سے میز کی آڑ میں ”القاموس الجدید“ سے ڈھونڈ ڈھونڈ کر جملے جاتے اور کبھی کوئی بات کہہ دیتے اور کسی بات کا جواب دے لیتے۔ ایک دن ازہری صاحب نے شاید مجھے ہی مخاطب کر کے کہا کہ عربی سیکھنا کا یہ طریقہ نہیں ہے کہ ڈکشنری کے الفاظ چن چن کر اور جوڑ جوڑ کر جملے بنائے جائیں۔ اس کے لیے زیادہ پڑھنا اور استعداد بڑھانی ہوگی۔ ایک دن ایک سینئر طالب علم کو نصیحت کی کہ عربی زبان میں صلاحیت پیدا کرنے کے لیے ضروری ہے کہ طلباء عربی ادب و زبان کی چار اہم کتابوں کا مطالعہ کریں:

۱۔ البیان والتبيين للجاحظ

۲۔ أدب الکاتب لابن قتیبة

۳۔ الأمالی لأبي القالی

نمبر ملے۔ اس کی مبارک باد دیتے ہوئے ازہری صاحب نے فرمایا تم کو مجھ سے ۱۵ نمبر زیادہ ملے ہیں۔

علی گڑھ میں پی ایچ ڈی کی تکمیل کے دوران ان کا بنارس سے برابر تعلق قائم رہا۔ مجلہ وغیرہ کے کام کی نگرانی بھی چلتی رہی۔ علی گڑھ کے اسلامیات، دینیات، تاریخ اسلامی اور عربی شعبوں کے اساتذہ سے گہرے تعلقات اور علی گڑھ میں اقامت سے جو تعلقات استوار ہوئے اس سے علی گڑھ والوں نے جامعہ سلفیہ سے اور جامعہ سلفیہ نے ان حضرات سے استفادہ کیا۔ یہ تعلق الحمد للہ اب تک قائم ہے۔

جب میں علی گڑھ آیا تو اپنے استاد محترم ڈاکٹر عبدالرحمن محمد شفیع لیسٹی موصوف جو جامعہ رحمانیہ (بنارس) کے طالب علم تھے، کے کمرے میں ٹھہرا۔ ۱۹۶۶ء میں جامعہ سلفیہ میں افتتاح تعلیم کی مناسبت و تقریب سے متعلق کانفرنس میں جامعہ اسلامیہ مدینہ منورہ کے چانسلر شیخ ابن باز کی نیابت کرتے ہوئے ہمارے استاد شیخ عبدالقادر شبیبہ الحمد بنارس تشریف لائے، فضیلت کے طلباء کو صحیح بخاری کا درس دیا، اور وہیں پر اعلان کر دیا کہ جامعہ سلفیہ سے چار طلباء کو اس سال مدینہ یونیورسٹی میں داخلے کا وظیفہ دیا جائے گا۔ فوراً ہی پتا چلا کہ مولانا عبدالرحمن شفیع لیسٹی، مولانا عبدالسلام مدنی، مولانا عبدالحمید رحمانی (جو نئے نئے رحمانیہ سے فارغ ہو کر وہیں پر مدرس مقرر ہوئے تھے) اور دکتور وحی اللہ عباس کے نام کا انتخاب عمل میں آیا ہے۔ اسی سال مولانا عبدالرحمن شفیع لیسٹی صاحب مدینہ چلے گئے۔ چار سال کے بعد بی۔ اے کر کے واپس ہوئے تو تینوں مدنی فضلاء شیوخ کی پوسٹنگ جامعہ سلفیہ میں تدریسی فرائض انجام دینے کے لیے ہوئی۔ (شیخ وحی اللہ عباس ابھی کلیہ ہی میں تھے بعد میں وہ مکہ یونیورسٹی میں ایم۔ اے اور پی ایچ ڈی کے لیے رک گئے، اور اب تو وہیں کے ہور ہے۔)

ہم لوگوں کا یہ عالیت سے فراغت کا سال تھا۔ اس سال مولانا عبدالرحمن شفیع صاحب سے ہم نے موٹا پرہی۔ موصوف بنارس میں قلیل مشاہرے پر بال بچوں کے ساتھ رہنے لگا ابھی تنہا ہی تھے۔ چار سالہ مدنی زندگی کا آرام اور خاندان کی خوش حال زندگی کو دوام

بخشنے کے پیش نظر ان کے سرپرستوں نے کہا کہ مولانا آپ تدریس کا کام کر کے خوش حال زندگی نہیں گزار سکتے، اس لیے یہ لائن چھوڑ کر طیبہ کالج سے ڈاکٹری کی ڈگری لے لیں۔ ادھر ہمارے دوست اور ساتھی ڈاکٹر عبدالجنان بن لعل محمد رسول پوری کے بھائی ماسٹر محمد فاروق صاحب نے اپنے بھائی عبدالجنان کو حکم دیا کہ تم عبدالرحمن فریوٹی سے اچھے نمبر نہیں حاصل کر سکتے۔ اب تم فضیلت کی دستار باندھنے سے صرف نظر کر کے طب کی لائن اختیار کرو، چنانچہ ان دونوں نے تگ و دو کر کے دینی لائن چھوڑ کر طب کے میدان میں اپنی قسمت آزمائی کی۔ اسی قسمت آزمائی کے زمانے میں جنوری ۱۹۷۴ء میں ہائی اسکول کا امتحان دینے علی گڑھ مسلم یونیورسٹی آیا تو ان دونوں کے کمرے میں ٹھہرا۔ ڈاکٹر عبدالجنان سے میری خط کتابت رہتی تھی۔ انھوں نے علی گڑھ میں داخلہ لیا تو ازہری صاحب کے بارے میں لکھا کہ بنارس میں تو ان سے دوری رہا کرتی تھی۔ ان کے رعب و دبدبہ کی وجہ سے بات کرنے کی ہمت نہیں ہوتی تھی۔ لیکن علی گڑھ میں تو معاملہ بڑی قربت اور مودت کا ہے۔ اس دوران ازہری صاحب کے کمرے میں بھی گیا، یونیورسٹی کے مطبخ کا کھانا بھی دیکھا اور ازہری صاحب کو یہ کھانا گرم کر کے کھاتے بھی دیکھا۔ علمی ترقی کے لیے آدمی کو ہر طرح کے مسائل سے دوچار ہونا پڑتا ہے۔ اس سلسلے میں وہاں پر ان کے شعبہ عربی میں بھی جانا ہوا۔

ایک لطیفہ بھی سنتے جاویں، بی۔ اے عربی کے ایک طالب علم کی ایک امتحانی کا پی رہی ہوئی تھی، اس نے ”عربی“ کو ”اربی“ لکھ لکھ رکھا تھا۔ صدر شعبہ ڈاکٹر مختار الدین آرزو تھے جو عربی لکھنے اور بولنے پر قدرت نہ رکھتے تھے۔ لیکن عربی ادب و زبان میں مستشرقین کی طرح انگریزی کے ذریعے ڈگریاں حاصل کی تھیں۔ ترقی کرتے کرتے صدر شعبہ ہی نہیں بلکہ باہر کی عربی اکیڈمی دمشق کے ممبر بھی بنے۔ ایک عربی سے تابلہ ہندوستانی کے لیے یہ بہت بڑا اعزاز تھا۔ یہ اعزاز کیسے حاصل ہوا، یہاں اس کا تذکرہ مقصود ہے۔

ڈاکٹر مختار الدین آرزو بڑے مردم شناس آدمی تھے۔ ازہری

صاحب ترجمہ کے معاشی حالات:

جامعۃ الازہر سے واپسی کے بعد شیخ الحدیث مولانا عبید اللہ رحمانی مبارک پوری رحمۃ اللہ علیہ کے مشورے سے آپ جامعہ سلفیہ میں استاد بن کر آئے۔ سنہ ۱۳۵۰ھ میں آپ نے جامعہ سلفیہ میں استاد بن کر آئے۔ ۲۲۵ روپے مشاہرہ سے شروعات ہوئی۔ اس زمانے میں بھی یہ ایک خاندان کے اخراجات کے لیے ناکافی مشاہرہ تھا، اس لیے عام اساتذہ کی طرح آپ کے معاشی حالات بھی قابل اطمینان نہ تھے۔ انہی ابتدائی سالوں کی بات ہے جب جامعہ سلفیہ میں عربی کتابوں کی قلت تھی، معاشی ضرورت کے پیش نظر ازہری صاحب نے کئی کتابیں ناظم صاحب کے ذریعے مکتبہ کو فروخت کر دیں۔ یہ بات قابل ذکر ہے کہ ازہری صاحب کی اکثر کتابیں مصر ہی میں چھوٹی گئی تھیں، انہیں ان کا قلع تھا۔

زندگی کے حقائق سے آگاہی اور تجربات و مشاہدات سے آدمی بہت کچھ سیکھتا ہے۔ ایک دن کہنے لگے کہ ذاتی کتب خانے کی اہمیت سے قطع نظر اس کے مستقبل کا مسئلہ بہت اہم ہے۔ اگر ہم بڑے عالم بن بھی گئے تو مکتبہ کی وراثت کا مسئلہ ہے، مولانا سیف بناری کے مکتبہ کا حال دیکھو۔

عہدِ عسرت کی بات ہے کہ جامعہ رحمانیہ پرائمری شعبہ کے صدر مدرس ماسٹر عبدالحمید صاحب جو نیپوری رحمۃ اللہ علیہ جو ابتدائی عہد میں مدن پورہ میں جامعہ سلفیہ کے آفس میں جو حاجی صدیق کی کونجی میں تھام تھا، جامعہ کا حساب کتاب لکھتے تھے۔ باتوں باتوں میں ایک دن فرمایا کہ ناظم صاحب کی تاکید ہے کہ ازہری صاحب اور شیخ الجالما مولا نا عبید اللہ رحمانی کی کوئی گھریلو ضرورت روکی نہ جائے، ان کا ہمیشہ خیال رکھا جائے۔

پی ایچ ڈی کی ڈگری کے حصول کے بعد آپ کا رجحان یہ تھا کہ کہیں اندر یا ہر کسی یونیورسٹی میں ملازمت مل جائے۔ اس کے لیے ڈاکٹر عبدالعلی عظمیٰ ازہری کی ہدایت اور مشورے سے تانجیریا کی احمد ویلیو یونیورسٹی میں کاغذات بھجوائے جنہیں میں نے پوسٹ کیا تھا۔

صاحب کی صلاحیت و استعداد کو انہوں نے فوراً ہی بھانپ لیا۔ ان سے بڑا اچھا برتاؤ کیا، ہر طرح کا تعاون دیا، وقتی طور پر لیکچرر شپ بھی دی۔ بعد میں مستقل لیکچرری پوسٹ پیش کی۔ لیکن اس میں دو چیزیں مانع ہوئیں: ناظم صاحب (عبدالجید) کا عدم اتفاق اور خود ازہری صاحب کا اندر سے رہ کر علی گڑھ کے دینی، علمی اور ثقافتی ماحول اور وہاں وہ کتنا کام کر سکتے ہیں، اس کا صحیح اندازہ۔ بہر حال ڈاکٹر مختار الدین آرزو صاحب نے ازہری صاحب کے ذریعہ مجلہ مجمع العلمیہ الہندی کی اشاعت کا بیڑا اٹھایا اور اردو کے مقالات کو عربی میں منتقل کرنے، نیز اسے چھپوانے کی ساری ذمہ داریاں ازہری صاحب نے اٹھائیں اور جامعہ سلفیہ کے پریس میں یہ کام ہوا، ان شماروں کی پروف ریڈنگ میں نے کی تھی۔

علی گڑھ آ کر جب میں واپس چلا گیا تو ازہری صاحب نے زبانی یا کسی خط میں بتایا کہ ڈاکٹر مختار الدین آرزو صاحب کو جب یہ معلوم ہوا کہ تم علی گڑھ امتحان دینے آئے تھے تو وہ ملاقات کے خواہش مند تھے۔ اور مجلہ کی اشاعت میں پروف ریڈنگ اور حسن اشاعت کے لیے تمہاری تعریف بھی کر رہے تھے۔ علی گڑھ وغیرہ کے اساتذہ کے جو مقالات عربی پرچے میں چھپتے تھے اس کی بھی ایک اہمیت ہوتی تھی اور اس کے ذریعے اپنے اپنے شعبے میں وہ ترقیاں بھی پاتے تھے۔ ازہری صاحب نے پی ایچ ڈی کی ڈگری کے لیے امام ابن عبدالبر کی کتاب ”بہجة المجالس“ (نصف ثانی) کو ایڈٹ کرنے کا کام علی گڑھ میں اور بنارس میں رہ کر کیا۔ بنارس میں اوپری منزل کے کمرہ نمبر ۱۹ میں مسند تریس کے ارد گرد جو مراجع تھے اس میں زرنگی کی ”الاعلام“ اور عمر رضا کمالہ کی ”معجم المؤلفین“ اور ”المعجم المفہر لس لالفاظ الحدیث“ کے نام یاد ہیں، اور النجد کا پرانا ایڈیشن بھی تھا جس کو وہ ازہر سے ساتھ لے کر آئے تھے۔ یہاں اس کی الگ الگ دو جلدیں بنادی تھیں، دوسری اعلام سے متعلق تھی جو اصل ڈول کا ایک تہائی تھی۔

لیکن ازہری صاحب اپنے معاصرین اور ساتھیوں میں اس حیثیت سے ایک منفرد مقام پر ہیں کہ ان کو بچپن سے تا وفات ہمیشہ علمی اور دینی ماحول ملا، اور ہندوستان واپس آ کر اللہ تعالیٰ کی توفیق سے جامعہ سلفیہ میں آگے اور اس طرح سے دین اور علم کی خدمت کا ہمہ جہتی میدان مل گیا۔

اپنے شعبہ تخصص کے مطابق اگر کسی آدمی کو بالخصوص عالم دین کو کام کرنے کا موقع مل جائے تو یہ بہت بڑی سعادت کی بات ہوتی ہے۔ ازہری صاحب اس سعادت سے بہرہ ور ہوئے اور ۶۸ء سے ۲۰۰۹ء تک پوری دل جمعی سے تدریس، تالیف اور دعوت کے میدانوں میں سرگرم رہے۔ (جاری ہے)



ضروری اعلان

ہفت روزہ ”الاعتصام“ لاہور میں مضامین ارسال کرنے والے خواتین و حضرات درج ذیل باتوں کا ضرور خیال فرمایا کریں:

- ① مضمون کاغذ کی ایک طرف لکھا ہو، صاف ستھرا اور حاشیہ چھوڑ کر لکھیں۔
- ② مضمون مدلل، باحوالہ، آیت، حدیث اور کتب کے نام و صفحہ نمبر مکمل تحریر فرمائیں۔

- ③ جلسوں، کانفرنسوں کے اشتہارات یا اعلانات بھیجنے والے احباب اس کا اعلان جلسہ یا کانفرنس کے انعقاد سے پندرہ دن پہلے ارسال کر دیا کریں، نیز ان جلسوں یا تقاریب کی رپورٹ وغیرہ شائع کرنے سے ادارہ قاصر ہے۔

- ④ مضمون ارسال کرنے والے شائع ہونے کے لیے اپنی باری کا انتقاد کیا کریں نیز غیر معیاری مضامین کی اشاعت سے اداہ معذرت خواہ ہے۔ امید ہے قارئین دفتر الاعتصام سے تعاون کریں گے۔ (منیجر)

شیخ ہادی احمد الطاہری، جو مدینہ سے نبی اے کرنے کے بعد جامعہ سلفیہ میں مبعوث تھے، کے توسط سے شیخ ابن باز نے ازہری صاحب کو جامعہ اسلامیہ میں تدریس کے لیے خط بھیجا لیکن یہاں بھی ناظم صاحب نے ازہری صاحب کو جامعہ سلفیہ کی خدمت کے لیے روک لیا اور آپ نے بہ طیب خاطر جامعہ سلفیہ کی خدمت کو دوسرے وظائف و مناصب پر ترجیح دی۔

نہرو یونیورسٹی میں لیکچررشپ کا ایک انٹرویو:

نہرو یونیورسٹی کے شعبہ عربی میں لیکچررشپ کے لیے رمضان میں بنارس سے دلی کا سفر کیا۔ حالت صیام میں انٹرویو کے لیے نہرو یونیورسٹی گئے، وضع قطع اور لباس میں پورے مولانا جو ساتھی انٹرویو میں شرکت کے لیے آئے تھے وہ بھی ازہری فاضل تھے لیکن مکمل بابو۔ انٹرویو کے دوران چائے آئی تو صدر شعبہ اور دوسرے محنتین بہ شمول انٹرویو کے لیے آئے ہوئے صاحب نے چائے نوش فرمائی اور ازہری صاحب نے معذرت کی کہ میں صائم ہوں۔ اسی سے یونیورسٹی والوں کو ان کے دینی رجحان کا پتا چل گیا۔ بات تو پہلے سے طے تھی، من جملہ سوالات کے ایک سوال کسی عربی عبارت کے اعراب کا تھا۔ ازہری صاحب کے صیام کی وجہ سے ہونٹ سوکھے تھے، سفر کی تکان بھی رہی ہوگی۔ اس سوال پر مزید طبیعت کمدر ہوئی اور وہاں سے یہ یقین کر کے باہر آئے کہ یہاں کوئی سمجھائش نہیں۔

اللہ تعالیٰ کے فیصلے بھی بڑے عجیب اور پر حکمت ہوتے ہیں۔ ان کے بہت سارے ساتھیوں نے جامعہ ازہری اور دارالعلوم قاہرہ یا امریکن یونیورسٹی میں جا کر تعلیم حاصل کی اور ملازمت کے چکر میں مختلف مقامات اور مناصب پر پہنچے مگر وظیفے کی مشغولیت کی بنا پر عملی طور پر یا ملی خدمات کے میدان میں اکثر لوگوں کی کارکردگی قابل ذکر نہیں۔ بعض حضرات نے ایک مخصوص مدت تک پڑھنے لکھنے کا کام کیا اور ان کی تحریرات و تحقیقات سے لوگوں نے فائدہ بھی اٹھایا۔ بعض بزرگ دوست عہد پیری میں مناسب اور مفید خدمات انجام دے رہے ہیں۔

آدابِ مسرت خوشی کے موقع پر مسلمان کو ہدایات

عبدالواحد گوندل، گوجرانوالہ

بلند حوصلگی اور نئی انگلیوں سے تازہ دم ہو۔ اسی لیے خوشی کے جائز مواقع پر خوشی کا اظہار نہ کرنا اور خوشی منانے کو دینی وقار کے خلاف قرار دینا دین کے فہم سے ناواقفیت اور محرومی ہے۔ خوشی اور تہوار پر بھی عبادت لازم ہے۔ عیدین پر دو رکعت نماز لازم ہے کہ اسلام خدا فراموش دین نہیں ہے۔
بعض مواقع اظہارِ خوشی اور اللہ تعالیٰ کی عنایت پر شکر کے خاص ہوتے ہیں، مثلاً:

- ۱: آپ کو کسی دینی فریضے کو انجام دینے کی توفیق نصیب ہو۔
- ۲: آپ خود یا آپ کا عزیز علم و فضل میں بلند مقام حاصل کر لے۔
- ۳: اللہ تعالیٰ آپ کو مال و دولت اور اولاد کی نعمت سے نوازے۔
- ۴: آپ خود یا آپ کا کوئی عزیز لمبے سفر سے بدخیریت واپس آئے۔
- ۵: آپ کے ہاں کوئی معزز مہمان تشریف لائے۔
- ۶: شادی، بیاہ و نکاح کا موقع ہو۔
- ۷: کسی عزیز کی صحت و خیریت کی خبر ملے۔
- ۸: اہل اسلام کی فتح و نصرت کی خوش خبری ملے۔
- ۹: کوئی تہوار ہو و غیرہ۔

اس طرح کے تمام مواقع پر خوشی منانا آپ کا فطری حق ہے۔ اسلام نہ صرف خوشی منانے کی اجازت دیتا ہے بلکہ اس کو عین دین داری قرار دیتا ہے۔ (آدابِ زندگی)

رسول اللہ ﷺ کو جب بھی کوئی خوشی ہوتی تو آپ کا چہرہ مبارک اس طرح چمک رہا ہوتا جیسے چاند کا کوئی ٹکڑہ ہو۔ کعب بن

الحمد لله وكفى وسلام على عباده الذين اصطفى .
اسلام مکمل نظامِ زندگی ہے۔ اس میں انسان کی زندگی کے ہر مرحلے اور موقع کے متعلق احکام موجود ہیں۔ اچھا و بُرا جائز و ناجائز، حلال و حرام یعنی ہر عمل کے متعلق ہدایات سے نوازا گیا ہے۔ صحیح مسلمان کھلوانے کا وہی فرد حق دار ہے جو ان ہدایات و احکام اور اوامر و نواہی پر مکمل عمل کرے۔

انسان کو زندگی میں دو حالتوں کا سامنا ہوتا ہے: خوشی اور غمی۔ اسلام نے ہر دو حال میں ہماری راہنمائی کی ہے۔ ان صفحات میں خوشی کے آداب کا کچھ ذکر کیا جائے گا۔

اسلام دینِ فطرت ہے۔ فطرت کے تقاضوں کو کچلنے کی بجائے ان کو صحیح اور فائدہ مند سمت اور رُخ دیتا ہے۔ بعض ادیان انسانی خواہشات کے کچلنے کو انسان کی روحانی ترقی کے لیے ضروری قرار دیتے ہیں، اسی سے رہبانیت اور جوگ نے جنم لیا۔ اسلام انسانی خواہشات کو جلا دیتا ہے۔ خوشی کے موقع پر خوشی کرنا جائز ہی نہیں ضروری قرار دی گئی ہے۔ حکم ہے خوشی کے موقع پر خوشی مناؤ۔ ہاں، اس کی ایک حد مقرر کر دی کہ اس سے آگے بڑھنا روا نہیں ہے۔ کچھ مفید حدود و شرائط کے ساتھ فطرتی ضرورتوں کو پورا کرنے کی اسلام ترغیب دیتا ہے۔ مصنوعی وقار، غیر مطلوب سنجیدگی، مردہ دلی اور افسردگی سے انسانی کردار کی کشش کو ختم نہ کیا جائے بلکہ خوشی کے تمام مواقع پر خوشی منانے کا حق دیا گیا ہے تاکہ مسلمان ہمیشہ تازہ و لولہ،

جنگ باعث کے متعلق اشعار گارہی تھیں۔ اسی دوران حضرت ابو بکرؓ تشریف لے آئے۔ فرمایا: نبی ﷺ کے گھر میں یہ گانا بجانا! حضور ﷺ نے فرمایا: ”ابو بکر! رہنے دو۔ ہر قوم کے لیے تہوار کا ایک دن ہوتا ہے اور آج ہماری عید ہے۔“

حضرت ربیعؓ بن معوذ کا نکاح ہوا تو ان کے پاس چند لڑکیاں بیٹھی دف بجارہی تھیں۔ وہ اپنے ان بزرگوں کی تعریف میں اشعار گارہی تھیں جو جنگ بدر میں شہید ہوئے تھے۔ ایک لڑکی نے یہ مصرعہ گایا۔ ”ہمارے درمیان ایک ایسا نبی ہے جو کل ہونے والی بات کو جانتا ہے۔“

آپ ﷺ نے سنا تو فرمایا: ”اس کو چھوڑ دو اور وہی گاؤ جو پہلے گارہی تھیں۔“ (بخاری)

رسول اللہ ﷺ ہجرت کر کے مدینہ منورہ وارد ہوئے۔ مسلمان مرد، عورتیں اور بچے سب آپ ﷺ کے استقبال کے لیے نکلے۔ انصار میں بنو نجار (آپ کا ننھیالی قبیلہ) کی پچیاں یہ گیت گارہی تھیں:

طلع البدر علینا من ثنیاۃ الوداع
وجب الشکر علینا ما دعا لہ داع
ایہا المبعوث فینا جئت بالامر المطاع

”آج ہم پر چودھویں کا چاند ثنیاۃ الوداع سے طلوع ہوا ہم پر شکر کرنا واجب ہو گیا۔ اس داعی نے ہمیں اللہ کی طرف بلایا۔ اے ہمارے درمیان مبعوث رسول! آپ ایسا دین لے کر آئے ہیں جس کی ہم اطاعت کریں گے۔“

خوشی کے موقع پر مبارک دیں۔ رسول اللہ ﷺ نکاح کے موقع پر ان الفاظ سے مبارک دیتے تھے:

((بارک اللہ لک وبارک علیکما وجمع بینکما
فی خیر)) (عن ابی ہریرۃ، ترمذی)

”اللہ تعالیٰ تم کو خوش حال رکھے اور تم دونوں کو اپنی برکتوں

مالک ﷺ کی توبہ قبول ہوئی تو اس کے متعلق آیات نازل ہوئیں۔ وہ آپ ﷺ کے پاس آئے اور دیکھا کہ حضور ﷺ کا چہرہ مبارک خوشی سے جگمگا رہا ہے۔ صحابہ کرام رضی اللہ عنہم آپ ﷺ کے چہرہ مبارک کی رونق اور چمک سے سمجھ جاتے کہ آپ ﷺ اس وقت بہت خوش ہیں۔ (ریاض الصالحین)

زمانہ جاہلیت میں اوس اور خزرج ایران کی حکومت کے زیر اثر تھے۔ مغلوب اقوام کی طرح انصار مدینہ ایران والوں کے ہی دو تہوار مناتے تھے۔ غلامی کی اس علامت کو حضور ﷺ نے مدینہ پاک تشریف لانے کے بعد تبدیل کر دیا، فرمایا: ”اللہ تعالیٰ نے غیر ملکی استبداد کی نشانی کو ختم کر کے تم کو خوشی منانے کے دو دن عطا کر دیے ہیں: عید الفطر اور عید الاضحیٰ۔ ان دو دنوں میں مسرت و خوشی کا پورا اہتمام کرو۔ مل جل کر تفریحی مشاغل کرو۔ کھلی طبیعت سے چلو پھرو۔ اچھے اور دل پسند کھانے کا اہتمام کرو۔“ حضور ﷺ نے ان دو دن روزہ رکھنے کی ممانعت فرمائی۔ شیطان رجم کو مسلمانوں کا خوشی منانا پسند نہیں، اس لیے وہ عیدین کے دن روزہ رکھے ہوتا ہے۔

قرونِ اوئی میں ان دنوں تفریحات اور کھیلوں کا اہتمام کیا جاتا تھا۔ امام بخاری رحمہ اللہ فرماتے ہیں ایک بار عید کے روز جشی بازی گر فوجی کرتب دکھا رہے تھے، آپ ﷺ نے یہ کرتب خود بھی دیکھے اور حضرت عائشہؓ کو بھی اپنی آڑ میں لے کر یہ کرتب دکھائے۔ حضور ﷺ ان بازی گروں کو شاباش بھی دیتے جاتے تھے۔ حضرت عائشہؓ جب دیکھتے دیکھتے تھک گئیں تو آپ ﷺ نے فرمایا: ”اچھا اب جاؤ۔“ (معلوم ہوا کہ یہ مظاہرہ کافی طویل ہوگا) یہ مظاہرہ مسجد نبوی کے صحن میں ہوا۔

بچوں کو ان دنوں اجازت اور موقع دینا چاہیے کہ وہ جائز قسم کی تفریح اور کھیلوں سے دل بہلائیں۔ کھل کر خوشی کا اظہار کریں۔ خوب کھیلیں کودیں۔

حضرت عائشہؓ بیان کرتی ہیں کہ عید کا دن تھا، کچھ لوٹڈیاں

سے نوازے اور تم میں خیریت سے نبھاہ ہو۔“

حضرت حسین ؑ نے بچے کی پیدائش پر مبارک باد ان الفاظ میں دی۔ اللہ تعالیٰ تمہیں اس عطا پر برکت دے، شکر کی توفیق بخشے، بچے کو جوانی کی بہاریں دکھائے اور تمہارا فرمانبردار بنائے۔ دور دراز سفر سے آپ کا کوئی عزیز خیریت سے واپس آئے تو اس کا استقبال کریں۔ اگر وہ اس موقع پر کوئی دعوت کرے تو اس میں شریک ہوں۔ ایک دفعہ حضور ﷺ کسی سفر سے واپس مدینہ منورہ آئے۔ آپ ﷺ نے اونٹ یا گائے ذبح کر کے لوگوں کو دعوت دی۔

حضرت عمر ؓ نے سورہ بقرہ یاد کی تو گائے ذبح کر کے دعوت کی۔

خوشی کے موقع پر خود جا کر مبارک باد دیں۔ دعوت کا انتظار نہ کریں یا مبارک باد کا پیغام بھیج دیں۔ رسول اللہ ﷺ غزوہ تبوک سے واپس تشریف لائے تو مسلمان مرد اور بچے آپ ﷺ کے استقبال کے لیے ٹیپۃ الوداع تک گئے۔ (ابوداؤد)

شادی اور نکاح پر عزیز واقارب اور دوستوں، پڑوسیوں کو کھلانے پلانے کا بندوبست کریں۔ حضور ﷺ نے خود بھی یہ اہتمام کیا اور صحابہ کرام ؓ کو بھی اس کی تلقین فرمائی جیسے حضرت عبدالرحمن بن عوف ؓ کو فرمایا: ”ولیمہ کرو چاہے ایک بکری ہو۔“

ولیمہ۔ دعوت طعام:

ولیمہ اس کھانے کو کہا جاتا ہے جو نکاح کے موقع پر کھلایا جائے۔ یہ لفظ التیام سے مشتق ہے۔ اجتماع اس کا معنی ہے، یعنی اجتماع زوجین۔

شرعی حیثیت: اکثر علماء کے نزدیک ولیمہ مسنون عمل ہے۔ بعض نے مستحب کہا اور بعض نے واجب۔ حضرت عبدالرحمن بن عوف کو آپ ﷺ نے فرمایا: ((أولم)) (بخاری و مسلم) یعنی ولیمہ کرو، اس سے وجوب بنتا ہے۔

ولیمہ کا وقت: اس میں بھی اختلاف ہے۔

۱: اس کا اصل وقت شب زفاف، یعنی اجتماع زوجین کے بعد ہے۔

۲: ولیمہ عقد نکاح کے وقت ہے۔

۳: عقد نکاح اور دخول کے بعد بھی ہے۔

کتنے دنوں تک ولیمہ جائز ہے: بعض علماء کے نزدیک دو دن سے زیادہ ولیمہ کھانا مکروہ ہے۔ علماء کے ایک طبقے کا کہنا ہے دو دن سے زیادہ کھلایا جاسکتا ہے۔

امام مالک ؒ کے نزدیک ایک ہفتہ تک کھلا سکتے ہیں۔

صحیح بات یہ ہے کہ ولیمہ دو لمبے کی مالی طاقت کے مطابق ہے۔ ہجرت کے بعد مالی حالت کی کمزوری پر آپ ﷺ نے ((أولم ولو بشاة)) فرمایا تھا۔

ضیافت:

خوشی کے موقع پر ضیافت مشروع ہے۔ اس کی آٹھ قسمیں ہیں، بحوالہ مظاہر حق:

۱: ولیمہ: شادی بیاہ کے موقع پر۔

۲: خرس: بچے کی پیدائش کی خوشی میں (لڑکا ہو یا لڑکی)۔

۳: اعذار: غننے کی تقریب میں۔

۴: وکیرہ: مکان بنانے کی خوشی میں۔

۵: تھیجہ: مسافر کے بخیریت آنے کی خوشی میں۔

۶: عقیقہ: بچے کی جھنڈ اتارنے اور نام رکھنے کے وقت دعوت۔

۷: مأذبہ: ہر وہ دعوت جو کسی خاص موقع پر کی جائے۔

۸: وضیمہ: میت کے اہل خانہ کے لیے کھانا جو دو وقت کے لیے کافی ہو۔ (مرثیہ رسم ایک قسم کا تاوان ہے جو سہمیوں پر لگا دیا گیا ہے۔ شریعت میں ایسے کھانے کی کوئی گنجائش نہیں)۔

ازواج مطہرات کے ولیمہ کیسے ہوں؟

۱: حضرت زینب بنت جحش ؓ کا ولیمہ رسول اللہ ﷺ نے سب سے بڑا کیا۔ اس میں ایک بکری ذبح کی اور لوگوں کو روٹی گوشت کھلایا۔ یہ شب زفاف کے بعد ہوا تھا۔

کے ہاں تشریف لے گئے اور فرمایا: ”ابوشعیب رضی اللہ عنہ! ایک اور آدمی ہمارے ساتھ ہے، اگر تم چاہو اس کو بھی کھانے کی اجازت دے دو، ورنہ اس کو دروازے پر چھوڑ دو اور اس کو دسترخوان پر بیٹھنے کی اجازت نہ دو۔“ ابوشعیب رضی اللہ عنہ نے کہا: ایسا مناسب نہیں۔ میں اس کو بھی اجازت دیتا ہوں۔ (بخاری، مسلم)

۶: دعوت میں بن بلائے جانے والے کی مذمت:

((من دعي ولم يجب فقد عصي الله

ورسوله، ومن دخل على غير دعوة دخل

سارقا وخرج مغيرا.)) (أبو داود)

”دعوت قبول نہ کرنے والا اللہ ورسول کا نافرمان اور دعوت

میں بغیر بلائے داخل ہونے والا داخل ہوتے وقت چور اور

کھانی کرڈا کو بتا۔“

۷: ویسے میں صرف مال داروں کو ہی بلانا انتہائی بُرا ہے:

”شر الطعام طعام الوليمة، يدعى لها الأغنياء

ويتروك الفقراء.“ (بخاری، مسلم)

یعنی جس ویسے میں فقراء و مساکین کو نہ شامل کیا جائے وہ بُرا

کھانا ہے۔

۸: دو آدمیوں کی طرف سے ایک دن اور ایک ہی وقت دعوت دی

جائے تو جس کا مکان قریب ہو اس کو ترجیح حاصل ہے یا جس

نے پہلے دعوت دی اُس کی دعوت کو قبول کیا جائے۔

۹: فاسق اور ایک دوسرے سے بطور فخر زیادہ کھانے پکانے والوں کی

دعوت قبول کرنے سے حضور ﷺ منع فرمایا ہے۔

۱۰: مسلمان متقی کے ہاں کھانے کی دعوت ہو تو اس کے کھانے کے

جائز و ناجائز ہونے کی تحقیق نہ کرے۔ (عن أبي هريرة،

بيهقي) یعنی حسن ظن رکھے، سوء ظن نہ کرے۔ اس کا اعتماد نہ

ہو تو وہاں کیوں جائے۔

اللہ وحدہ لا شریک نہ ہمیں اسلام کے احکام پر چلنے کی توفیق

دے۔ آمین

۲: صفیہ بنت جحش بنی خنیز کے بعد حضور ﷺ نے ان کو آزاد کر کے ان سے نکاح کیا۔ ان کی آزادی بنی ان کی رضامندی سے مہر قرار پایا۔ ولیمہ میں جس پیش کیا گیا۔ یہ طوہر سا ہوتا تھا جو کھجور، گھی، اقط یا قروط (خنیز کی طرح کی چیز) اور دہی سے تیار کیا جاتا ہے۔ یہ ولیمہ بھی شب زفاف کے بعد ہوا۔ (بخاری)

۳: ام سلمہ: ان کا ولیمہ دوسرے کے ساتھ ہوا۔ (بخاری)

ویسے کی دعوت قبول کرنی چاہیے:

۱: حضرت عبداللہ بن عمر رضی اللہ عنہما کی روایت ہے، رسول اللہ ﷺ نے فرمایا:

((إذا دعى أحدكم إلى الوليمة فليأتها.))

(متفق علیہ)

۲: صحیح مسلم کی ایک روایت میں یہ الفاظ ہیں:

((فلتجب حرسا أو نحوه.))

دعوت ویسے کی ہو یا اس قسم کی کوئی اور دعوت، قبول کی جائے۔

۳: دعوت قبول نہ کرنے والا گناہ گار ہے:

((من دعي ولم يجب فقد عصي الله

ورسوله.))

اور

((من ترك الدعوة فقد عصي الله ورسوله.))

۴: ((إذا دعى أحدكم إلى الطعام فليجب فإن شاء

طعم وإن شاء ترك.)) (مسلم)

دعوت کا قبول کرنا اور مقام دعوت پر حاضر ہونا ضروری ہے، البتہ

کھانا کھانا یا نہ کھانا مدعو کی مرضی پر منحصر ہے:

۵: غیر مدعو کو کھانا کھانا میزبان کی اجازت پر موقوف ہے۔ ایک

انصاری صحابی ابوشعیب رضی اللہ عنہ، جو گوشت کا کاروبار کرتے تھے،

نے خادم کو حکم دیا کہ پانچ آدمیوں کے لیے کھانا تیار کر دو۔ رسول

اللہ ﷺ کے پاس حاضر ہوئے عرض کیا: آپ ﷺ کو اور چار

اصحاب رضی اللہ عنہم کو میں نے کھانا پر مدعو کیا ہے۔ آپ ﷺ جب

روانہ ہوئے تو ایک اور صاحب ساتھ ہو لیے۔ آپ ﷺ اُن

مفکر اسلام عبداللہ السلفی رحمہ اللہ

عبدالرحیم اظہر الکریمی ڈیروی

ولادت و تعلیم:

مولانا عبداللہ السلفی بن قادر بخش ۲۴ جون ۱۹۳۶ء بروز منگل بہ مقام بیت قائم والا، جو کوٹ آڈو سے بجانب مغرب دس کلومیٹر کے فاصلے پر واقع ہے، کے ایک غریب گھرانے میں پیدا ہوئے۔ چار سال کی عمر میں آپ کے والد محترم انتقال کر گئے۔ آپ کے ماموں محترم حکیم محمد رمضان نے آپ کی پرورش کی۔

پرائمری سکول یارے والے سے پرائمری جماعت پاس کرنے کے بعد تقریباً دس بارہ سال کی عمر میں قرآن کریم حفظ کرنا شروع کیا۔ دس گیارہ پارے حافظ غلام حسین قریشی سے یاد کیے۔ کچھ عرصہ بعد تعلیم ترک کر کے تقریباً دو سال پیری مریدی میں گزار دیے، پھر اللہ رب العزت کی مہربانی سے اس کام سے نفرت ہو گئی تو دیوبندی مکتب فکر کی طرف متوجہ ہوئے اور اسی مکتب فکر کے مختلف مدارس میں رہ کر دینی تعلیم حاصل کی۔ مولانا سلفی مرحوم ہمارے شہر ڈیرہ غازی خان کے دیوبندی مکتب فکر کے معروف مدرسہ قاسم العلوم ملحقہ مسجد پیارے والی میں بھی حصول تعلیم کے لیے تشریف لائے تھے، چنانچہ مولانا غلام محمد صاحب، جو ڈیرہ غازی خان کے ممتاز عالم و مدرس تھے، کی وفات کے بعد اسی مدرسے میں ایک تعزیتی جلسہ منعقد ہوا تھا جس میں مولانا سلفی مرحوم کو بھی مدعو کیا گیا تھا۔ اسی تعزیتی جلسے میں انھوں نے اپنی تقریر میں فرمایا تھا کہ میں بھی کچھ عرصہ پڑھنے کے لیے یہاں آیا تھا۔ انھوں نے استاد محترم کی تدریسی خدمات کو خوب صورت انداز میں سراہا تھا۔ بعد ازاں مدرسہ خیر المدارس ملتان چلے گئے تھے۔

بیرونی سفر:

مولانا سلفی مرحوم طلب معاش کے لیے اپنے چند دوستوں کے ہم راہ

متحدہ عرب امارات چلے گئے جہاں انھوں نے مختلف کام کیے۔ وہاں اُن کو ایک مہربان و شفیق اور ممتاز عالم دین شیخ محمد تندی مصری ملے جن سے انھوں نے عربی کی مختلف کتب پڑھیں اور مزید اردو کتب کا بھی مطالعہ جاری رکھا۔ پھر تقریباً ۱۹۶۸ء میں ابوظہبی (امارات) سے پیدل روانہ ہو کر سعودی عرب پہنچے۔ دوران سفر کچھ عرصہ بعد شہر الہقوف (صوبہ الاحساء) چلے گئے اور وہاں اُن کی ملاقات ایک ممتاز عالم دین شیخ ابوبکر یحییٰ سے ہوئی اور اُن کے ساتھ رشتہ تلمذ کا قائم کر لیا۔ اسی طرح انھوں نے مکہ مکرمہ اور جدہ کے ممتاز علماء سے بھی علمی استفادہ کیا۔ اور مسائل کی تحقیق بھی جاری رکھی۔ آخر مسلک اہل حدیث میں یکے ہو گئے۔ کچھ عرصہ بعد پھر امارات لوٹ آئے جہاں انھوں نے عبدالمائے کرام سے درس نظامی کی جملہ کتب بھی پڑھ لیں۔ محترم فاضل نوجوان حمید اللہ خان عزیز ایڈیٹر ماہنامہ ”تفہیم الاسلام“ احمد پور شرقیہ، ضلع بہاولپور نے اپنے مضمون میں لکھا ہے کہ ایک مرتبہ شیخ زید بن النہیان عمرے کی غرض سے سعودیہ آئے۔ انھوں نے مولانا عبدالحق ہاشمی محدث ریاستی (جو راقم کے والد محترم مولانا عبدالکریم ڈیروی سابق مدرس جامعہ سلفیہ فیصل آباد کے بھی استاد ہیں) سے اپنے محل کی جامع مسجد اور درس گاہ کے لیے ایک فاضل عالم کے بارے میں استفسار کیا اور کہا: اُن کی خواہش ہے کہ وہ خطیب آپ کا شاگرد ہو۔ مولانا ہاشمی رحمہ اللہ نے مولانا عبداللہ سلفی کا تعارف کرایا۔ بعد ازاں صدر متحدہ عرب امارات کے محل کی مسجد میں سرکاری طور پر امام و خطیب مقرر ہوئے۔ دس بارہ سال کا عرصہ اسی جگہ گزارا۔ آپ نے وزارت امور اسلامیہ و اوقاف کے واعظ و مبلغ کے طور پر بھی کام کیا۔

مزید یہ کہ مولانا سلفی نے عالم اسلام کے عظیم مفتی اشغ عبداللہ بن باز اور علامہ عبدالحق ہاشمی محدث ریاستی کے حلقہ تدریس میں بیٹھ کر استفادے کا شرف حاصل کیا اور اُن سے سند اجازۃ الروایہ حاصل کی۔

قیمہ معبد الشریعۃ والصناعۃ:

کوٹ اڈو ضلع مظفر گڑھ کی معروف تحصیل ہے۔ اس کے شمال کا علاقہ کسی زمانے میں ویران اور بے آب و گیاہ اور غیر آباد علاقہ تھا۔ اللہ تعالیٰ نے اپنے بندے مولانا سلفی مرحوم نے اس علاقہ کا انتخاب فرما کر ایک وسیع و عریض رقبے پر ایک عظیم الشان ادارہ ”معبد الشریعۃ والصناعۃ“ قائم کیا۔ یہ ان کا ایک بڑا کارنامہ ہے۔ یہ ادارہ ماہ نومبر ۱۹۸۲ء کو معرض وجود میں آیا۔ یہ ادارہ جنوبی پنجاب خصوصاً ڈویژن ڈیرہ غازی خان کا پہلا مثالی ادارہ ہے۔ اس عظیم ادارے میں مختلف شعبہ جات قائم کیے گئے ہیں جو مختصر طور پر ذکر کیے جاتے ہیں:

۱: قسم الدراسات الاسلامیہ (درس نظامی)

۲: قسم تحفیز القرآن الکریم

۳: شعبہ عصری علوم (نسری تا میٹرک مع سائنس)

۴: درس نظامی کے طلباء کے لیے عصری تعلیم (میٹرک تا ایم۔ اے)

۵: شعبہ کمپیوٹر

۶: شعبہ تعمیر مساجد

۷: علی کیڈٹ کالج

۸: اسلامیہ پبلک ڈگری کالج

۹: اسلامیہ پبلک کالج آف کامرس

۱۰: اسلامیہ پبلک گریجویٹ اسکول وغیرہ

اُن کی یہ خدمات سنہری حروف سے لکھنے کے لائق ہیں اور ناقابل فراموش ہیں۔

محبت تعلیم:

مولانا مرحوم کو تعلیم سے بہت محبت تھی اور حصول تعلیم پر بہت زور دیا کرتے تھے، وہ فرمایا کرتے تھے:

یہ ایک مسلمہ حقیقت ہے کہ ملکی ترقی و خوش حالی کا دار و مدار اعلیٰ

تعلیم پر ہے۔ جو قومیں تعلیمی میدان میں پیچھے رہتی ہیں وہ ہمیشہ غیروں کی غلام بن کر رہ جاتی ہیں اور دوسری قومیں اس کی سیاست، معیشت اور دوسرے تمام شعبہ ہائے زندگی پر قابض ہو جاتی ہیں۔ اور آخر کار ایسی قوم آزادی جیسی نعمت سے محروم ہو جاتی ہے۔

تعلیم ایک فیکٹری ہے جو ملک کے نظام کو چلانے کے لیے صحیح پرزے فراہم کرتی ہے۔ انہی بہترین پرزوں (افراد) کی انتھک محنت و خلوص اور کوششوں کی برکت سے قوم ترقی اور خوش حالی سے ہمکنار ہوتی ہے۔ (ماخوذ روزنامہ ”نوائے وقت“ ملتان، ۱۹، ۲۰ اپریل ۱۹۹۵ء)

تنظیمی خدمات:

مولانا عبداللہ السلفی مرحوم اپنی ذات میں ایک انجمن تھے۔ انھوں نے تنظیمی و جماعتی لحاظ سے بے شمار خدمات سر انجام دیں۔ وہ مختلف ادوار میں مختلف تنظیموں کے صوبائی امیر رہے۔ وہ اپنے عہدے کی ذمہ داری کو خوب سمجھتے تھے۔ ہر کارکن اور جماعتی احباب کی قدر و عزت اور احترام کرتے اور اُن کے مسائل بڑی توجہ سے سنتے، چنانچہ احمد پور شرقیہ میں جامع مسجد تقویٰ کی تعمیر کے لیے ایک پلاٹ خریدا گیا تو پلاٹ کی رقم کم ہو گئی۔ اتنا چندہ نہ ہو سکا جس سے پلاٹ کی قیمت ادا کی جاسکتی۔ اس مجبوری کی بنا پر مولانا عبدالرزاق السلفی سابق ضلعی امیر بہاولپور کے حکم پر علامہ عبداللہ السلفی امیر پنجاب سے رابطہ کیا گیا تو انھوں نے موہا بل فون پر تعاون کی یقین دہانی فرمائی۔

سیاست:

مولانا عبداللہ السلفی ممتاز عالم دین و مذہبی سکالر تھے ہی، ساتھ ساتھ وہ ایک بہترین سیاست دان بھی تھے۔ مولانا اصولوں کی سیاست کے قائل و فاعل تھے۔ وہ اپنی تمام زندگی میں دین اسلام کے عادلانہ نظام کی بات کرتے رہے۔ مولانا سلفی مرحوم ایک مستقل مزاج اور قومی خدمت کا جذبہ رکھنے والے ایک مدبر سیاست دان تھے۔ انھیں سیاست کرنے کا شوق نہ تھا لیکن وہ غریب عوام کے حقوق کے تحفظ اور انھیں جاگیر داروں کے استحصال سے بچانے کے لیے سیاسی میدان میں اترے۔ انھوں نے اپنے دور سیاست میں اپنے مسلک

تعداد میں شرکت کی۔

اللہ رب العزت انھیں جنت الفردوس میں جگہ نصیب فرمائے، آمین۔
اللہم اغفرلہ وارحمہ وعافہ واعف عنہ .

الاعتصام

ایک علمی، اصلاحی اور دعوتی جریدہ ہے، اس کے فروغ اور
توسیع اشاعت میں بھرپور حصہ لیں۔ اس سے مالی تعاون کرنا
آپ کا اخلاقی فریضہ ہے۔ (ادارہ)

اہل حدیث کے تشخص کو کبھی مجروح نہیں ہونے دیا۔
وفات:

مولانا عبداللہ السلفی ۳۰ نومبر ۲۰۰۹ء بروز اتوار بعد نماز فجر تقریباً
صبح آٹھ بجے حرکت قلب بند ہو جانے سے اپنے خالق حقیقی سے جا
ملے۔ انا للہ وانا الیہ راجعون
نماز جنازہ:

مولانا سلفی مرحوم کی نماز جنازہ تقریباً پانچ بجے بعد نماز عصر ادارہ
معبود الشریعہ والصناعت کے وسیع و کشادہ میدان میں ادا کی گئی۔ نماز
جنازہ استاذ العلماء مولانا محمد رفیق اثری رحمہ اللہ نے پڑھائی، جس میں
جماعت اہل حدیث کے قائدین و راہنما، دیگر مکاتب فکر کے علماء،
پروفیسرز، انجینئرز، ڈاکٹرز اور ضلعی انتظامیہ کے اعلیٰ افسرز نے کثیر

ادارہ تبلیغ اسلام جام پور کی طرف سے اہم اعلان

دس کتابیں مفت منگوائیں

ادارہ تبلیغ اسلام جام پور کی طرف سے درج ذیل دس کتابیں مفت زیر تقسیم ہیں:

- ۱: طلاق، قرآن وحدیث کی روشنی میں
- ۲: توبہ، معنی، حقیقت، فضیلت و شرائط
- ۳: پیارے رسول ﷺ کی پیاری نماز
- ۴: اسلام اور مصافحہ کے فضائل ومسائل
- ۵: تعویذ گلدہ کی شرعی حیثیت
- ۶: فرض نماز کے بعد دعا
- ۷: میں اہل حدیث کیوں ہوا؟
- ۸: بدعت کی حقیقت
- ۹: مسائل زکوٰۃ
- ۱۰: مسائل و فضائل رمضان المبارک

خواہش مند حضرات مبلغ چالیس روپے کے ڈاک ٹکٹ برائے ڈاک خرچ بھیج کر مفت طلب فرمائیں۔

ادارہ ہذا کی طرف سے اہل حدیث کے امتیازی مسائل پر مشتمل سات اشتہارات کا گولڈن، فورکٹر، رنگین اور مدلل سیٹ صرف بیس روپے کے
ڈاک ٹکٹ بھیج کر منگوائیں اور فریم کروا کر مساجد و مراکز میں آویزاں کریں۔

نوٹ: فریم کروا کر آویزاں کرنے کا تحریری وعدہ آنا ضروری ہے۔ لڑ بچہ کی تقسیم پندرہ شعبان تک جاری رہے گی۔ ان شاء اللہ

(مولانا) محمد یسین راہی مدیر ادارہ تبلیغ اسلام جام پور، ضلع راجن پور، پنجاب۔ موبائل: 0333-8556473

تبصرہ کتب

تبصرے کے لیے کتاب کے دوسخوں کا آنا ضروری ہے

جاسکتی ہے۔ یہ خود بھی پڑھ سکتے ہیں۔ کتب اسلامی موجود ہیں۔
زیر تبصرہ کتاب ایک مسلمان خاندان کی تربیت کے لیے بعض
علمائے اسلام کے فتاویٰ کو بعض جرائد اور کتب سے نکال کر یکجا کر دیا
گیا ہے۔ اس ذخیرے میں شروط نکاح کے ضمن میں اس کے
متعلقات، نکاح کے مہبات، کن کا نکاح کس لیے اور کیسے کیا جائے،
وند سٹہ کی شادی، حق مہر، زبردستی کے نکاح، رشتے کرنے کے لیے
اسلامی طریقے، طلاق کے بیان میں اس کے متعلقات، عدت کے
عنوان کے تحت ذیلی مسائل، پرورش کا حق، تعدد ازواج، ظہار، خلع،
رضاعت اور وراثت جیسے دقیق مسائل کا حل آسان پیرائے میں
قرآن و سنت کے مطابق درج کتاب ہے۔ مولانا محمد سرور عاصم
صاحب مبارک باد کے مستحق ہیں جنہوں نے جناب محمد اختر صدیق
صاحب کی ایک عمدہ کاوش کو مکتبہ اسلامیہ کی طرف سے شائع کیا اور
عامۃ الناس کی راہنمائی کے لیے پیش فرمادیا۔

اللہ اس کتاب کو مسلمان خاندانوں کی اصلاح کا ذریعہ بنائے،
آمین۔ کتاب خوب صورت مجلد، سفید عمدہ کاغذ اور نفیس طباعت ہے۔

قبروں پر مساجد اور اسلام

مؤلف: علامہ ناصر الدین البانی رحمۃ اللہ علیہ

ترجمہ: مولانا محفوظ الرحمن فیضی

ناشر: مکتبہ اسلامیہ، رحمان مارکیٹ غزنی سٹریٹ، اردو بازار

لاہور

تجربہ نگار: محمد سلیم چنیوٹی

علامہ ناصر الدین البانی رحمۃ اللہ علیہ کی ذات شریف کسی تعارف
و تبصرے کی محتاج نہیں۔ اہل علم و فضل میں انھیں اعلیٰ مقام و مرتبہ

مسلمان خاندان، اسلام کی آغوش میں

مرتب: محمد اختر صدیق

خصامت: ۳۲۰ صفحات

ناشر: مکتبہ اسلامیہ، غزنی سٹریٹ، بالمقابل رحمن مارکیٹ،

اردو بازار، لاہور۔

تجربہ نگار: محمد سلیم چنیوٹی

زیر تبصرہ کتاب ایک مسلمان خاندان کو اسلامی تعلیمات اپنانا
ایک مثالی خاندان بننے کے لیے مرتب کی گئی ہے۔

ہر مسلمان ایسی خواہش رکھتا ہے کہ وہ معاشرے میں ایک باعزت
مقام حاصل کرے۔ جب انسان شادی کر لیتا ہے اور آگے اس سے
اس کی نسل بڑھنا شروع ہو جاتی ہے تو یہ ایک خاندان کہلائے گا۔ اب
اس خاندان کو تربیت ملے گی تو یہ اپنے آپ کو معاشرے میں چلا سکے
گا۔ جیسی اس کی تربیت ہوگی اور جیسے اس نے رہنا سہنا سیکھا ہوگا
ویسے ہی یہ معاشرے میں دیکھا و پرکھا جائے گا۔

ایک مسلمان خاندان کے پاس اس کا بہترین مذہب ”اسلام“
موجود ہے۔ جس کی تعلیمات تمام مذاہب سے عمدہ اور نفیس ہیں۔ ہر
مسلمان نہ تو عالم دین ہوتا ہے اور ہی مسائل دینیہ سے پوری طرح
واقف۔ اللہ تعالیٰ کا خاص احسان ہے کہ اسلام نے ہر مسلمان کی
تربیت کا بندوبست بھی کیا ہے۔ ہر ہفتہ میں جمعۃ المبارک پڑھا جاتا
ہے۔ اس میں مسلمان کی تربیت کا سامان ہوتا ہے۔ عیدین (عید الفطر،
عید الاضحیٰ) اس میں مسلمان کی تربیت، پھر دروس قرآن، تربیتی جلسے
و کانفرنسیں وغیرہ بھی مسلمان کی تربیت کے لیے ممد و معاون کہی جاسکتی
ہیں۔ اس کے بعد علمائے کرام سے مسائل پوچھ اور سیکھ کر تربیت لی

حاصل ہے۔

زیر تبصرہ کتاب ان کی ایک عربی تالیف ”تہذیب الساجد عن اتخاذ القبور مساجد“ کا عام فہم اردو ترجمہ ہے۔ کتاب کے شروع میں اشخ موصوف کا تعارف، اشخ کی تصانیف ومؤلفات کے نام، ان کے تلامذہ اور اساتذہ کا مفصل تذکرہ کیا گیا ہے۔

کتاب سات حصوں میں تقسیم ہے یعنی سات فصلیں قائم کر کے قبروں پر مساجد کی تعمیر اور اسلامی شعائر کی ان پر ادائیگی کو ممنوع اور غیر مشروع ثابت کیا گیا ہے۔ استدلال قرآن وحدیث کی سچی تعلیمات سے لیا گیا ہے۔ آج ہم دیکھتے ہیں کہ ہمارے ارد گرد کتنی قبور ایسی ہیں جن پر میلے، عرس، ناچ، بھنگڑے، چٹے، ڈھول، باجے، سارنگی اور ڈیک تک بجائے جاتے ہیں۔ ہر جمعرات کو اور ہر سال کے بعد کئی قبروں پر عورتوں اور نادان مردوں کے جھگڑے دیکھنے کو ملتے ہیں۔

انبیائے کرام اور انھیں رسول آخر الزماں حضرت محمد رسول اللہ ﷺ نے تو اپنی قبر مبارک کو سجدہ گاہ نہ بنانے کی تلقین اپنے اصحاب رضی اللہ عنہم کو فرمادی تھی۔ پھر اس آخری نبی ﷺ کے حلیل القدر صحابہ رضی اللہ عنہم کی قبور بھی نام نہاد مسلمانوں کا دعویٰ رکھنے والے قبر پرست لوگوں کے لیے مینارہ نور کی حیثیت رکھتی ہیں کہ ان پر میلے اور عرس جیسی خرافات نہیں پائی جاتیں۔

زیر تبصرہ کتاب کی ساتوں فصلیں (حصے) قبروں پر مساجد بنانے اور ان قبروں پر حاجتیں مانگنے، نذریں اور نیاز وغیرہ پکانے وچڑھانے جیسے امور ممنوع قرار دیے گئے ہیں۔ مفید علمی مباحث اور ان کی تشریح کر کے بات کو دلائل سے سمجھایا گیا ہے۔ پڑھیے اور آگے دوسرے افراد تک دینی وچکی تعلیمات پہنچائیں۔ کاغذ بہترین، جلد اور خوب صورت کپڑوں پر لکھا ہے۔

حضرت مولانا محمد عبداللہ گورداس پوری کے لیے دعائے مغفرت

بابائے تبلیغ حضرت مولانا محمد عبداللہ گورداس پوری رحمہ اللہ کی وفات حسرت آیات پر ہمارے جماعتی احباب نے تعزیت کا اظہار کیا ہے۔ ان کے نام ذیل میں درج ہیں:

- (۱) مولانا صدیق الحسن، بھومن شاہ، اوکاڑا۔ (۲) مولانا عنایت اللہ امین صاحب مدرس راجوال۔ (۳) شیخ الحدیث مولانا محمد یوسف راجوال۔ (۴) میاں محمد یوسف آپٹیکل نیا بازار قصور۔ (۵) محمد رمضان یوسف سلفی، فیصل آباد۔ (۷) حکیم محمد یحییٰ عزیز ڈاھروی، کوٹ رادھا کشن۔ (۸) منیر احمد قمر، فیچر ”الاخو“ لارنس روڈ، لاہور۔ (۹) شہادت طور، فیچر تنظیم اہل حدیث، لاہور۔ (۱۰) عطاء محمد جنجوعہ، سرگودھا۔ (۱۱) عابد جمید مدنی۔ (محمد سلیم چنیوٹی)

دعائے مغفرت

ہفتہ رفتہ میں یکے بعد دیگرے دو علمائے ربانی کا انتقال جماعت کے لیے ایک صدمہ ہے۔ مولانا محمد عبداللہ گورداس پوری، مولانا محمد عبداللہ بھٹوی رحمہ اللہ کی خدمات کوشح الحدیث مولانا محمد یوسف نے خراج تحسین پیش کیا اور بلندی درجات کی دعا کروائی۔ (عنایت اللہ امین)

رشتوں کا بندھن اخلاص کے ساتھ

اہل حدیث لڑکے: ۳۷ سالہ ایم کام، ۲۶ سالہ ایسوی ایٹ انجینئر مغل، ۲۸ سالہ میٹرک فعل، ۲۸ سالہ مغل ایم بی اے۔ مغل لڑکیاں: ۱۸ تا ۲۸ سال کی لڑکیاں، تعلیم یافتہ پچیس سالہ ملک بی اے ۲۲ سالہ، ارائیں۔ ۲۷، ۲۸ سالہ ایم اے، ۲۳، ۳۰، ۳۵، ۳۰ سالہ مطلقہ، خلع یافتہ اور لیٹ میرج رشتے۔ (ملک فخر: 0321-7290929 / 0300-0332-4466705)

بسم اللہ الرحمن الرحیم

تشنگان علم کے لئے عظیم خوش خبری

مرکز الدعوة السلفية ستیانہ بنگلہ فیصل آباد

میں سابقہ روایات کے مطابق اس سال (2012ء) بھی
دورہ تفسیر القرآن اور دورہ صرف و نحو کا انعقاد کیا جا رہا ہے۔

دورہ تفسیر

استاذ الاساتذہ فضیلۃ الشیخ

استاذ الاساتذہ، شیخ القرآن و الحدیث

مولانا عبداللہ امجد چھتوی (حفظہ اللہ) اور مولانا ابونعمان بشیر احمد (حفظہ اللہ)

کرائیں گے۔ (ان شاء اللہ)

جس میں جدید و ضروری مسائل پر گفتگو، ادیان باطلہ، فتنہ انگار حدیث اور گمراہ فرقوں کا رد پیش کیا جائے گا۔

دورہ نحو و صرف

فضیلۃ الشیخ استاذ محترم

فضیلۃ الشیخ استاذ محترم

مولانا عبدالرشید ضیا صاحب (حفظہ اللہ) مولانا محمد عمران دانش صاحب (حفظہ اللہ)

کرائیں گے۔ (ان شاء اللہ) دورہ صرف و نحو میں قواعد یا و کرانے کے ساتھ ساتھ صیغوں کا حل اور اجراء بھی کرایا جائے گا۔

دورہ جات 25 شعبان سے 27 رمضان تک جاری رہیں گے۔

دورہ کے اختتام پر طلباء کو قیمتی انعامات اور اسناد سے بھی نوازا جائے گا۔

نوٹ: طلباء کو لکھنے کی مشقت سے بچانے کیلئے دورہ صرف و نحو کے فوٹس دیئے جائیں گے۔ (ان شاء اللہ)

الداعی الی الخیر: مولانا عتیق اللہ (حفظہ اللہ) (ناظم المرکز)

دوزخی کی مناجات

اس دیر کہن میں ہیں غرض مند پجاری
رنجیدہ بتوں سے ہوں تو کرتے ہیں خدا یاد
پوجا بھی ہے بے سود، نمازیں بھی ہیں بے سود
قسمت ہے غریبوں کی وہی نالہ و فریاد
ہیں گرچہ بلندی میں عمارات فلک بوس
ہر شہر حقیقت میں ہے ویرانہ آباد
تیشے کی کوئی گردش تقدیر تو دیکھے
سیراب ہے پرویز، جگر تشنہ ہے فرہاد
یہ علم، یہ حکمت، یہ سیاست، یہ تجارت
جو کچھ ہے، وہ ہے فکر ملوکانہ کی ایجاد
اللہ! ترا شکر کہ یہ خطہ پر سوز
سوداگر یورپ کی غلامی سے ہے آزاد!

(ڈاکٹر علامہ محمد اقبال)